

༡༡། ཆོས་འཁོར་རིམ་པ་གསུམ་གྱི་དྲོགས་གཅོད་འགྲེལ་པ་བཞུགས་སོ།

༡༡། གང་ཞིག་རྟེན་འབྲུང་རིགས་པ་ཡིས། ལྟ་བ་ཐམས་ཅད་ཆར་གཅོད་པ། སྒྲུབ་ཆེན་པོ་ཉི་མའི་
གཉེན། འདེམས་མེད་པའི་མཁས་པར་འདུད། ཅེས་འོསྒྲོལ་གྱི་སྟོན་པ་ལ་ཕྱག་བྱས་ནས། སྟོན་པའི་སྤྲུལ་
དག་གིས་གཅེས་སྤྲུལ་སུ་བྱ་བའི་འོས་ནི་དམ་པའི་ཆོས་སོ་སྤྲུལ་ནས། དེ་ཇི་ལྟར་བསྐྱོར་བའི་ཚུལ་དང་དོན་ལ་
དྲོགས་པ་རྩེད་ཟད་གཅོད་པར་འདོད་དོ། ཇི་ལྟར་དུ་ཞེ་ན། འཁོར་ལོས་སྒྲུབ་བའི་འཁོར་ལོ་དང་། ལྟུང་
བར་འགྲོ་སོགས་མཐུན་པས་ན། ཆོས་མཛོད་པར། དེ་ནི་ཆངས་ཚུལ་ཆངས་འཁོར་ལོ། ལྟུང་བར་འགྲོ་
དང་ཕྱི་བས་སོགས་ཕྱིར། ཞེས་པས། ཇི་ལྟར་འཁོར་ལོས་སྒྲུབ་བ་རྣམས་ཀྱི་འཁོར་ལོ་རིན་པོ་ཆེ་དེ་ལ་ལྟུང་
བར་འགྲོ་བ་དང་། འདོར་བ་དང་། འཇུག་པར་བྱེད་པ་དང་། མ་རྒྱལ་བ་ལས་རྒྱལ་བར་བྱེད་པ་དང་།
རྒྱལ་བ་རྣམས་དུ་འགོད་པའི་འཕམ་བ་དང་། འབབ་པ་སྟེ་ཆོས་དྲུག་ཡོད་པས་སམ། ལྟེ་བ་དང་ཕྱི་བས་དང་ལྟུང་
ཁྱད་ཀྱིས་བསྐྱོར་བའི་ཆོས་གསུམ་ཡོད་པ་དང་མཐུན་པས། ཐུབ་པ་རྣམས་ཀྱིས་ཆོས་གསུངས་པ། ཐམས་
ཅད་ཆོས་འཁོར་བསྐྱོར་བ་ཡིན། འདི་ཡང་སངས་རྒྱུས་འཇིག་རྟེན་དུ་འབྱོན་པ་དང་། དེས་ཆོས་གསུངས་པ་
ཞེས་བྱ་བ་ནི་སྤྱལ་པའི་སྤྱི་ཁྱད་པར་གྱི་ཆོས་ཡིན་པས། མཆོག་གི་སྤྱལ་པའི་སྤྱི་མའི་རྟེན་དེ་ལ་སངས་རྒྱུས་
དེ་ནས་ཆོས་ཀྱི་འཁོར་ལོ་བསྐྱོར་བ་ཡིན་པའི་ཕྱིར། ཆོས་འཁོར་བསྐྱོར་བ་པོ་སྤྱིར་སངས་རྒྱུས་དང་། དེའི་
ནང་ནས་སྤྱལ་པའི་སྤྱི་ཁོན་ཞེས་བྱའོ། སངས་མ་རྒྱུས་པར་ཆོས་ཀྱི་འཁོར་ལོ་བསྐྱོར་བ་འདི་མི་རུང་བས།
རྗེ་བཙུན་བུམས་པས། གང་དང་ཡང་དག་ལྡན་པས་ཐུབ་རྣམས་རྣམ་པ་ཀུན་ལྡན་སྤྲོ་ཆོགས་འདི་གསུངས་
པ། ཞེས་བཤད། དེ་འགྲེལ་བ་མཛོད་པས་རྣམ་པ་ཐམས་ཅད་སྟེ་བ་མེད་པར་ཐུགས་སུ་ཆུད་པ་གང་དང་
ལྡན་ན་སངས་རྒྱུས་ ཡང་དག་པར་བསྐྱམས་པའི་སྤྱི་ཅན། རྣལ་འབྱོར་ཅན་གྱི་དབང་ཕྱག་གི་གཙོ་བོ་རྣམས།
སྦྱོད་པའི་གཉེན་པོར་ཆོས་ཀྱི་འཁོར་ལོ་མ་ལུས་པ། རྣམ་པ་ཐམས་ཅད་བསྐྱོར་བར་མཛོད་པ་ཞེས་སྒྲུབ་རོ། །
ཁ་ཅིག་ སྟོབ་དཔོན་འཕགས་པ་ལྟ་སྒྲུབ་ཀྱིས་གསུངས་པ། ཁ་ཅིག་དག་ནི་སྤྱི་གཤམ་པ་ལས། རྣམ་པར་
བསྐྱོག་ཕྱིར་ཆོས་སྟོན་ཏོ། ཁ་ཅིག་བསོད་ནམས་གྲུབ་བྱའི་ཕྱིར། ལྟ་བུ་སོགས་སྟོན་པས་ཆོས་བསྟན་པའི་
ཚུལ་ཡིན་གྱི། དེ་ལ་ཆོས་འཁོར་བསྐྱོར་བར་བཤད་པ་མེད་དོ་སྒྲུབ་དགག་པའི་ཕྱིར། དེས་གསུངས་པ་
ཐམས་ཅད་ཆོས་ཀྱི་འཁོར་ལོ་བསྐྱོར་བ་ཡིན་ནོ། ཞེས་བྱ་སྟེ། འདི་ལ་འདྲ་སྒྲུབ་ཤིང་འཇུག་ཆང་བས་དང་།
སངས་རྒྱུས་རྣམས་ཆོས་གསུང་བར་བསྤྱལ་བ་ཉིད་ཆོས་འཁོར་བསྐྱོར་བར་གསལ་བ་འདེབས་པ་ཡིན་པས་
སོ། སངས་རྒྱུས་ནས་ཆོས་ཀྱི་འཁོར་ལོ་བསྐྱོར་བ་འདི་ཡང་དང་པོ་ཐུགས་བསྐྱེད་པའི་དུས་སུ། སངས་
རྒྱུས་སུ་གྲུབ་ནས། གཞན་གྱི་དོན་གྱི་ཕྱིར་སྤྱལ་བ་ཇི་ལྟར་བཞེད་དུ་འབད་པར་བྱའོ་ཞེས་དམ་བཅས་པ་སྒྲུབ་པ་
ལྟར་མཛོད་པས། སྟོན་ལམ་དེ་ཡོངས་སུ་རྟོགས་པར་གྱུར་པའི་ཕྱིར་སྤྱལ་བ་ཇི་ལྟར་བཞེད་དུ་འབད་རྒྱུའི་གཙོ་

བོ་ནི་ཚོས་སྟོན་པ་ཉིད་ཡིན་ཏེ། དེ་དག་སྟོན་པའི་རྗེས་གཤེགས་པས། །ཚོས་ཕུང་བརྒྱད་ཁྲི་སྟོང་བྱུང་། །
 སངས་རྒྱུས་ཀྱི་ཚོས་སྟོན་པ་དེ་ཡང་། སྟོན་པ་བརྒྱད་ཁྲི་བཞི་སྟོང་གི་རྗེས་སུ་གཤེགས་པ་ཡིན་ལ། སྟོན་པ་
 རེའི་གཉེན་པོ་རྫོགས་པ་ལ་ཚོས་ཀྱི་ཕུང་པོ་རེར་མཛད་པས། ཚོས་ཀྱི་ཕུང་པོ་སྟོང་ཕྲག་བརྒྱད་ཅུ་ཅ་བཞི་བྱུང་བ་
 ཡིན་ནོ། །སྟོན་པས་རྣམ་པར་སྤྲེལ་འདི་ཡང་། བདག་ཅག་གི་སྟོན་པའི་ཞིང་འདི་ལྷ་བྱུང་ཡིན་གྱི་ཐམས་ཅད་
 ལ་ཁུབ་པ་ནི་མ་ཡིན་ཏེ། བདེ་བ་ཅན་ལ་སོགས་པ་དག་པའི་ཞིང་ན། ཉོན་མོངས་པ་བརྒྱད་ཁྲི་བཞི་སྟོང་གི་
 སྟོན་པ་མེད་པས། སངས་རྒྱུས་དེ་དག་གིས་འདུལ་བའི་བསྐྱབ་ཆོག་གྲུང་ཉུང་བྱུང་བཤད་པས་སོ། །རྒྱལ་
 འབྲིང་ཚོན་པོ་འདུལ་བྱེད་ཀྱིས། །འཁོར་ལོ་རིམ་པ་གསུམ་དུ་བསྐྱས། །སྟོན་པ་བརྒྱད་ཁྲི་བཞི་སྟོང་དེ་དག་
 གྲུང་། དབང་པོ་རྒྱལ་པོ་དང་། འབྲིང་པོ་དང་། ཚོན་པོ་གསུམ་དུ་འདུལ། དེ་དག་འདུལ་བར་བྱེད་པའི་
 ཚོས་ཐམས་ཅད་འཁོར་ལོ་རིམ་པ་གསུམ་དུ་བསྐྱས་ཏེ། གསུམ་ནི། ཚོས་འཁོར་དང་པོ་དང་། བར་པ་
 དང་། ཐ་མའོ། །བར་མཐའ་འཛོག་ཚུལ་རིམ་པ་གཉིས་སུ་བསྐྱན་ཏེ། དབྱད་དང་ཡོངས་སུ་དབྱད་ཉིད་
 ཀྱིས་། །བར་དང་མཐའ་བཞག་མདོ་ཉིད་ལུགས། །ཞེས་པས་ནི་བདག་མེད་པ་ལ་སོགས་པ་བསྐྱན་པའི་
 སྐབས་ནི་དབྱད་པ་དང་། འཁོར་གསུམ་ཀྱི་དག་པར་བསྐྱན་པ་ནི་ཤིན་ཏུ་དབྱད་པ་ཡིན་པས། སྟོབ་དཔོན་
 འཕགས་པས། བདག་གི་ཞེས་བྱར་གདགས་གྱུར་ཅིང་། །བདག་མེད་ཅེས་གྲུང་བསྐྱན་གྱུར་ལ། །སངས་
 རྒྱུས་རྣམས་ཀྱི་བདག་དང་ནི། །བདག་མེད་འགའ་མེད་ཅེས་གྲུང་བསྐྱན། །དེ་བཞིན་མདོ་སྡེ་དགོངས་འགྲེལ་
 དང་ཕྱིར་མི་ལྷོག་པའི་འཁོར་ལོའི་མདོ་འོད་སྲུངས་ཀྱིས་ལུས་པ་སོགས་ཀྱིས་བསྐྱན་ལ། འདིའི་བར་མཐའ་ནི་
 དོན་དམ་པ་ལ་འཇུག་པའི་རིམ་པ་ཡིན་གྱི། སྟོན་པས་བསྐྱན་པའི་དུས་ཀྱི་ནི་མ་ཡིན་ནོ། །དེ་མདོ་ཉིད་ཀྱི་
 ལུགས་སོ། །རྒྱ་དང་འབྲས་བུ་དེར་བཞག་པས། །རྫོང་ཐེག་པའི་གསང་བརྟོལ་ལའོ། །གསང་སྤྲགས་ཀྱི་
 དབང་དུ་བྱས་ནས། དང་པོ་ལ་བདེན་པའི་དེ་ཉིད་ཀྱི་ཚུལ་ཞེས་བྱ། རྒྱའི་ཐེག་ཆེན་ཐམས་ཅད་ལ་པ་རོལ་ཏུ་
 ཕྱིན་པའི་ཚུལ་ཞེས་བྱ་བ་བར་པ། རྫོང་ཐེག་པ་ཐམས་ཅད་ལ་གསང་སྤྲགས་ཀྱི་ཚུལ་ཞེས་བྱས་ནས་ཐ་མར་
 བཞག་པ་སྟེ། འདི་གཉིས་ཀྱི་བར་མཐའ་ནི་སྟོན་པས་འཆད་པའི་དུས་ཀྱི་ཡང་ཡིན་ལ་འཇུག་རིམ་ཀྱིས་གྲུང་
 རོ་། །རྒྱས་པར་འཆད་པའི་ཕྱིར། །དབང་རྒྱལ་ཉན་ཐོས་རྣམས་ལ་ནི། །དང་པོར་ཚོས་ཀྱི་འཁོར་ལོའི་
 མདོ་། །བདེན་བཞི་ལན་གསུམ་བསྐྱས་པས་ནི། །རྣམ་པ་བཅུ་གཉིས་སུ་བསྐྱོར་བ། །བཅོམ་ལྷན་འདས་ཚོས་
 ཀྱི་གཡའི་དགོན་པ་མ་གཏོགས་ཤིང་འདུག་པུང་ཆུབ་ཀྱི་སྟོང་པོའི་སྟོ། །འཛམ་བུའི་ཤིང་གི་དྲུང་དུ་ས་གཤི་ཉི་
 ཐུན་ཐ་མ་ལ་མདོན་པར་རྫོགས་པར་སངས་རྒྱུས་ནས་ཞག་བདུན་ཕྲག་བདུན་སོང་བ་ན། ཟབ་ཞི་སྟོས་བྲལ་འོད་
 གསལ་འདུས་མ་བྱས། །བདུད་རྩི་ལྷ་བུའི་ཚོས་ཤིག་ཁོ་བོས་ཆེད། །སུ་ལ་བསྐྱན་གྲུང་གོ་བར་མི་རུས་
 པས་། །མི་སྐྱེན་གསལ་འདབ་ཉིད་དུ་གནས་པར་བྱ། །ཞེས་གསུངས་ལ། བོད་རྣམས་འདི་ཚོས་བསྐྱན་པའི་བྱེ་
 བྲག་ཏུ་འདྲན་གྲུང་མི་འཐད། འདི་ནི་ཚོས་བསྐྱན་པ་ལ་ཐུགས་སྟོབ་བཏོད་ནས་ཚངས་པས་གསོལ་བ་མ་བྲལ་
 བ་མི་བསྐྱོར་བར་དམ་བཅའ་བའི་ཆོག་ཡིན་ནོ། །དེ་སྟོན་ཁྱེད་ཚོས་ཀྱི་སྟོབ་ཤོས་སུ་གྱུར་པའི་ཚོ། བསྐྱལ་བཟང་

གི་སངས་རྒྱུ་རྣམས་ལ་ཆོས་ཀྱི་འཁོར་ལོ་བསྐྱོར་བར་བསྐྱུལ་བ་པོར་སྒྲོན་ལམ་བཟབ་པའི་མི་མངའ་དེ་ཀྱི་བདག་
 པོ་ཆོངས་པ་གཙུག་ཡུང་ཅན་གྱིས་ཤེས་ནས། ཆོས་ཀྱི་འཁོར་ལོ་བསྐྱོར་བར་ལན་གསུམ་དུ་བསྐྱུལ་བའི་མཐར་
 གནང་སྟེ། ཅུ་སྟོང་གི་ཆོས་བཞི་ལ་ལྟ་རྒྱུ་སྤྱིར་གཤེགས་ནས་བྱང་སྟོང་ལྟར་བ་རི་དྲགས་ཀྱི་ནགས། སྒོན་
 ཀྱི་སངས་རྒྱུ་གསུམ་གྱིས་ཆོས་ཀྱི་འཁོར་ལོ་བསྐྱོར་བའི་ཕྱོགས་དེར་བྲི་སྟོང་བྱུང་བའི་བཞི་པ་ལ་སྦྱིལ་མོ་
 ཀྱང་བཅས་ཏེ་ལྷ་སྟེ་བཟང་པོ་དང་སྟེ་ཆེན་པོ་བརྒྱད་དང་། ཕྱོགས་བཅུ་འེམས་དཔའ་དག་ལྷགས་པ་སྟོང་ཆེན་
 པོ་འདྲིའི་སྒྲིའི་ཕྱེ་མོའི་ཆ་ཤས་ཅོམ་ཡང་མ་ལུས་པར་བྱུང་བ་དང་ཐབས་གཅིག་ཏུ་བཞུགས་སོ། །དེ་ནས་
 ཆོངས་པས་བཅོམ་ལྷན་འདས་ཀྱི་ཞབས་ལ་གཏུགས་ཏེ་ཕྱག་བཅོམ་ནས། ལྷ་འཛིན་བྱ་ཆུ་བའི་གསེར་ལས་
 བྱས་པའི་འཁོར་ལོ་ཕྱི་བས་སྟོང་དང་ལྷན་པ་རྣམས་ཅད་ཀྱིས་བརྒྱན་པ། ཉིན་མོར་བྱེད་པ་འདི་ཡང་ཟིལ་
 ཀྱིས་གཤོན་པ། སྒོན་གྱི་རྒྱལ་བ་གསུམ་གྱིས་བཞེས་པ་ལུ། ཆོས་ཀྱི་འཁོར་ལོ་བསྐྱོར་བར་གསེལ་བ་བཟབ་
 པོ། །དེའི་ཆོ་རི་དྲགས་རུ་རུ་གསེར་གྱི་ཁ་དོག་ཅན་བྱང་ནགས་ནས་འཐོན་ཏེ་འཁོར་ལོའི་ཕྱེ་མོ་ལ་མིག་ཕྱེ་
 གཅིག་ཏུ་བལྟ་ཞིང་འཁོད་དོ། །ཞེས་གྲང་གྲག་གོ། །དེའི་ཆོ་བཅོམ་ལྷན་འདས་ནས་ཀྱི་ཆ་སྟོང་ལ་འཕགས་
 པའི་མི་སྒྲི་བར་བཞུགས། དགྲུང་བྱན་ལ་འབེལ་བར་གྱུར་པའི་གཏམ་དག་གསུངས། བམ་གྱི་ཆ་སྒྲིད་ཀྱི་བྱན་
 ལ་ལྷ་སྟེ་ལ་བོས་ནས་ལན་གསུམ་དུ་བསྐྱོར་ཏེ་ཆོས་ཀྱི་འཁོར་ལོ་རྣམས་པ་བཅུ་གཉིས་སུ་བསྐྱོར་བར་མཛད་པས།
 སྟོང་ཆེན་འདི་ན་བདེན་བཞི་གཅིག་ཤུའི་མིང་གྱེ་བ་ཁྲག་ཁྲིག་བརྒྱ་སྟོང་ཕྱག་དགྲུ་བཅུ་ཅུ་བཞི་ཡོད་པ་ཅིག་ཅར་དུ་
 གྲག་པར་གྱུར་ཏོ། །དེའི་ཆོ་ལྷ་རྣམས་ཀྱིས་གྲང་། གྲོགས་པོ་དག་བཅོམ་ལྷན་འདས་ཀྱིས་ལྷ་རྒྱུ་སྤྱིར་ལན་
 གསུམ་དུ་བསྐྱོར་ཏེ་ཆོས་ཀྱི་འཁོར་ལོ་རྣམས་པ་བཅུ་གཉིས་སུ་ཆོས་དང་ལྷན་པ་སུས་གྲང་འཛིག་རྟེན་དུ་ཆོས་དང་
 མཐུན་པ་འགའ་ཡང་མ་བསྐྱོར་བ་ཞིག་བསྐྱོར་བས། ལྷ་འཛིན་གསེལ་ཞིང་ལྷ་མ་ཡིན་གྱི་རིགས་ཉམས་སོ་
 ཞེས་སྒྲ་བསྒྲགས་སོ། །དེ་བཞིན་དོན་ཟབ་དགོངས་པ་ངེས་པར་འགྲེལ་བ་ལས་གྲང་། བཅོམ་ལྷན་འདས་
 ཀྱིས་དང་པོར་ཡུལ་ལྷ་རྒྱུ་སྤྱིར་བྱང་སྟོང་ལྟར་བ་རི་དྲགས་ཀྱི་ནགས་སུ། ཉན་ཐོས་ཀྱི་ཐེག་པ་ལ་ཡང་དག་
 པར་ཞུགས་པ་རྣམས་ལ། འཕགས་པའི་བདེན་པ་བཞི་རྣམས་པར་བསྟན་པས། ཆོས་ཀྱི་འཁོར་ལོ་ངོ་མཆོར་
 མཛད་དུ་བྱུང་བ་སྒོན་ལྷར་གྱུར་པའམ་མིར་གྱུར་པ་སུས་གྲང་ཆོས་དང་མཐུན་པ་འཛིག་རྟེན་དུ་མ་སྐྱོར་བ་ཞིག་རབ་
 ཏུ་བསྐྱོར་ཏེ། བཅོམ་ལྷན་འདས་ཀྱིས་ཆོས་ཀྱི་འཁོར་ལོ་བསྐྱོར་བ་དེ་ནི་སྒྲ་ན་མཆིས་པ། སྐབས་མཆིས་པ།
 བྱང་བའི་དོན། རྩོད་པའི་གཞིའི་གནས་སུ་གྱུར་པ་ལགས་སོ། །ཞེས་གསུངས་སོ། །འདྲིའི་འདུལ་བྱའི་གཙོ་
 པོ་ཉན་ཐོས། རང་རྒྱལ་དེའི་ཕྱོགས་སུ་བསྐྱོན་པ་ཡིན་པས་དང་། མཛོན་མཐོའི་ཐེག་པ་དག་འདི་ནས་བཞད་
 པའི་རྣམས་པར་ཐར་པའི་སྟོང་ཡིན་པ་བསྐྱེད་པ་ཡིན་ནོ། །གདུལ་བྱ་དེ་ལ་ངེ་ལྷར་བསྐྱོར་བའི་ཆོས་ནི། འཕགས་
 པའི་བདེན་པ་བཞི་ཡིན་ལ། དེ་ལན་གསུམ་དུ་སྒྲོས་པ་ནི། བདེན་པས་ཡུལ་སྟོན། ཤེས་བྱས་ལམ་སྟོན།
 ཤེས་པས་འབྲས་བྱ་འཆད་པར་བཞེད་པ་སྟེ། དང་པོ་སྤྱག་བསྐྱེད་འཕགས་པའི་བདེན་པ་དང་། ཀྱན་འབྱུང་
 བ་དང་འགོག་པ་དང་ལམ་གྱི་བདེན་པ་ཞེས་པས་སོ། །གཉིས་པ། སྤྱག་བསྐྱེད་ཡོངས་སུ་ཤེས་པར་བྱ།

ཀུན་འབྱུང་སྤང་བར་བྱ། འགོག་པ་མངོན་སུམ་དུ་བྱ། ལམ་བསྐོམ་པར་བྱ་ཞེས་བྱ་བས་སོ། །གསུམ་པ།
 སྤྱག་བསྐུལ་ཡོངས་སུ་ཤེས། ཀུན་འབྱུང་སྤངས། འགོག་པ་མངོན་དུ་བྱས། ལམ་བསྐོམས་ཞེས་བྱ་བས་
 རྣམ་པ་བརྩུ་གཉིས་སུ་བསྐྱོར་བ་ཞེས་གསུངས་ལ། རྩེ་བྲག་ཏུ་སྤྲོ་བ་རྣམས་བསྐྱས་པ་རེ་རེ་ལ་མིག་ཤེས་པ་རིག་
 པ་སྒོ་སྒྲེ་ཟེར་ཞིང་། ཆོས་ཀྱི་འཁོར་ལོ་མཐོང་བའི་ལམ་ཞེས་འདོན་ནོ། །འདིས་ནི་སྤྱོད་འདོགས་སྐྱར་འདེབས་
 པའི་། མཐའ་གཉིས་སྤངས་པའི་དབུ་མ་བསྟན། །དེས་མི་མཐུན་སྟོགས་བདག་ཏུ་སྤྲོ་བ་རྣམས་ཀྱིས་བཏགས་
 པའི་བདག་ནི་མེད་པས་དེ་མེད་པ་ལ་མེད་དོ་ཞེས་སྤྲོས་པས་སྤྱོད་འདོགས་བསལ། ལས་དང་འབྲས་བུ་སོགས་
 ཡོད་པ་ལ་ཡོད་དོ་ཞེས་སྤྲོས་པས་སྐྱར་འདེབས་ཀྱི་མཐའ་བསལ་བ་ཡིན་ནོ། །དེ་ཙམ་གྱིས་འདི་དབུ་མར་
 བཞག་པ་ཡིན་ལ། དབུ་མ་དེས། ཆོས་རྣམས་ལ་ནི་ཆོས་ཀྱི་མིག་ །རྟུལ་བྲལ་དྲི་མ་མེད་སྤྱེས་ནས། །ཟག་
 པ་མེད་པའི་བར་སྐྱབ་བྱེད། །ཆོས་མངོན་པ་ལས། དེ་ནི་མཐོང་བའི་ལམ་ཀྱི་དབང་དུ་མཛད་ནས་གསུངས་པ་
 སྟེ། ཆོས་ལ་བཟོད་པ་རྣམས་ཀྱིས་ནི་རྟུལ་མེད་པའོ། ཆོས་ཤེས་པ་རྣམས་ཀྱིས་ནི་དྲི་མ་དང་བྲལ་བའོ། །
 ཡོངས་སུ་ཤེས་པ་དང་སྤོང་བས་ཀྱང་ལམ་རྣམ་པར་དག་པའི་ཕྱིར་རོ། །ཞེས་གསུངས། དེ་བཞིན་མདོ་ལས།
 ཆོས་མཐོང་བ། ཆོས་ཐོབ་པ། ཆོས་རིགས་པ། ཆོས་རྟོགས་པ། སོམ་ཉི་ལས་བརྒྱལ་བ། ཐེ་ཆོམ་ལས་
 བརྒྱལ་བ། གཞན་ཀྱི་དྲིང་ལ་མི་འཛོག་པ། སྟོན་པའི་བསྟན་པ་ལ་གཞན་གྱིས་མི་བགྱི་བ། ཆོས་རྣམས་ལ་
 མི་འཛིགས་པ་ཐོབ་པ་ཞེས་གསུངས་པའང་། དེར། ཆོས་ལ་བཟོད་པ་རྣམས་ཀྱིས་ཆོས་མཐོང་། ཆོས་
 ཤེས་པ་རྣམས་ཀྱིས་ཆོས་ཐོབ་པོ། །རྗེས་སུ་རྟོགས་པའི་བཟོད་པ་རྣམས་ཀྱིས་ཆོས་རིག་གོ། །རྗེས་སུ་རྟོགས་
 པའི་ཤེས་པ་རྣམས་ཀྱིས་ཆོས་རྟོགས་སོ། །ཐམས་ཅད་ཀྱི་རང་གིས་ཐོབ་པ་ལས་སོམ་ཉི་ལས་བརྒྱལ་ཏེ་གཞན་
 ཀྱིས་ཐོབ་པ་ཐེ་ཆོམ་ལས་བརྒྱལ་ཏོ། །ལམ་བསྐོམ་པ་ལ། གཞན་ཀྱི་དྲིང་ལ་མི་འཛོག་གོ། །མུ་སྟེགས་ཅན་
 རྣམས་ཀྱིས་མི་སྟོགས་པའི་ཕྱིར་སྟོན་པའི་བསྟན་པ་ལ་གཞན་གྱིས་མི་བགྱི་བ། ཆོས་རྣམས་ལ་མི་འཛིགས་པ་
 ཐོབ་པ་ནི། ཡོངས་སུ་དྲི་བའི་ཆོས་དང་། ལུང་བསྟན་པའི་ཆོས་ནི་འདིར་ཆོས་སུ་འདོད་དེ་སེམས་ཞུམ་པ་
 མེད་པའི་ཕྱིར་དེ་ལ་མི་འཛིགས་པ་ཐོབ་པའོ་ཞེས་གསུངས་ལ། དེ་ནས་ཟུང་ན་ལས་འདས་པར་རྒྱར་གྱི་བར་
 རོ། །ཡང་དག་ལྟ་བུ་གཞིར་བཞག་པས། །བསོད་ནམས་མིན་པ་སྒྲོག་པ་ཡིན། །ལོག་པར་ལྟ་བུ་ལས་ལོག་
 པས་ཡང་དག་པའི་ལྟ་བ། དེ་ཡང་འཛིག་རྟེན་དང་མཐུན་པའི་ཕྱིར་འཛིག་རྟེན་པའི་ཡང་དག་པའི་ལྟ་བའོ། །
 དེ་ཞལ་གྱིས་བཞེས་ནས། འཁོར་བ་རྒྱུ་འབྲས་དང་། ཟུང་ན་ལས་འདས་པ་རྒྱུ་འབྲས་གསུངས་པས། མེད་
 པར་ལྟ་བུ་བསོད་ནམས་མ་ཡིན་པ་བསྐྱེད་པ་དེ་དང་པོར་སྒྲོག་པའང་འདི་ཡིན་པར་གྲུབ་པོ། །དེས། གདགས་
 པའི་དོན་དུ་བདག་གསུངས་ཀྱང་། །གདགས་པའི་དོན་ཞེས་བྱ་བ་ནི། མདོ་སྤྱེ་རྒྱུན་ལས། ཀུན་ནས་ཉོན་
 མོངས་རྣམ་བུང་བའི། །གནས་སྐབས་གཅོད་པའི་བྱེ་བྲག་དང་། །འཕྲུག་དང་རྒྱུན་གྱི་བྱེ་བྲག་ཀྱང་། །གང་
 ཟག་གིས་ནི་ཉེ་བར་བསྟན། །དེའི་འགྲེལ་པར། ཀུན་ནས་ཉོན་མོངས་པ་དང་། རྣམ་པར་བུང་བའི་གནས་
 སྐབས་དང་། གཅོད་པའི་བྱེ་བྲག་དག་དང་། དེ་དག་གི་འཕྲུག་པའི་བྱེ་བྲག་དང་། རྒྱུན་གྱི་བྱེ་བྲག་ནི་གང་

ཟག་གདགས་པ་མེད་པར་བཤད་པར་མི་རུས་སོ། །ཞེས་པས་ངའམ་ང་ཡིར་འཛིན་པའི་རྟེན་ཅན་དེ་ཁས་སྤངས་
 པ་ཡིན་ལ། ཆོས་ཀྱི་སྒྲིམ་བཞིན་ཡ་གྲུལ་ནི་ཀུན་བརྟགས་པའི་བདག་ལ་འདོད་པ་ཡིན་ཏེ། ཆོས་མངོན་པ་
 ལས་བདག་མེད་པའི་མཚན་ཉིད་གང་ཞེ་ན། ཇི་ལྟར་བདག་ཏུ་སྤྲོ་བ་རྣམས་ཀྱིས་བདག་ཏུ་བརྟགས་པའི་མཚན་
 ཉིད་དེས་ཡུང་པོ་དང་ཁམས་དང་སྐྱེ་མཆེད་རྣམས་མཚན་ཉིད་དང་བྲལ་བའོ། །ཡུང་པོ་དང་ཁམས་དང་སྐྱེ་
 མཆེད་རྣམས་ནི་བདག་གི་མཚན་ཉིད་ཀྱི་བདག་མེད་པའོ། །འདི་ལ་དགོངས་ནས་བཅོམ་ལྡན་འདས་ཀྱིས།
 ཆོས་ཐམས་ཅད་བདག་མེད་པའོ་ཞེས་གསུངས་སོ་ཞེས་འབྱུང་བས་སོ། །འོ་ན་ཉན་ཐོས་ཀྱིས་གང་ཟག་གི་
 བདག་མེད་པ་རྟོགས་སོ་ཞེས་བཞག་པའི་བདག་མེད་པ་དེ་ཡང་དེ་ཁ་ཡིན་ནམ་མིན། མིན་ཏེ། དེ་ལྟར་སྤྲོས་
 ཀྱི་སྟེ་འཇིག་ཚོགས་ལ་ལྟ་བའི་རིའི་ཕྱོ་མོ་མཐོ་བའི་ལྷ་ཡེ་ཤེས་ཀྱི་རྟོ་རྟེས་བཅོམ་སྟེ་ཞེས་པས་ན། བདེན་པ་
 མཐོང་བ་དང་ལྟན་སྤྲོས་ཀྱི་བདག་འཇིག་པ་སྤང་མདའི་མཐོང་མན་བཞིན་འོ། །ཐེག་དམན་ཀྱི་ལུང་ལས་རིགས་
 པས་གཞོད་པ་འབེབས་ས་ནི་དང་པོ་ཡིན་ལ། དེ་ལྟ་བུའི་བདག་མེད་ཁས་མི་ལེན་མཁན་ཀྱི་སངས་རྒྱས་པའི་
 གྲུབ་མཐའ་སྤྲོ་བ་མེད་པ་དང་། གནས་མ་བྱུ་པ། དེ་ཉིད་དང་གཞན་དུ་བརྟེན་པར་མི་རུས་པའི་བདག་ཁས་
 ལེན་པ་མི་འགལ་བར་ཤེས་པར་བྱའོ། །ལྟ་ གཉིས་པ་ཐེག་ཆེན་སོ་སྤྲོ་ལ། ཁ་སྤྲོས་སོགས་ལས་བརྒྱམས་
 བས་ནི། སྟོང་ཉིད་སྟོས་པའི་སྟོ་གསུམ་ཀྱིས། ཁཚན་ཉིད་མེད་པའི་ཆོས་འཁོར་བསྟོར། འདི་ཡང་
 དགོངས་འབྱེལ་ལས། བཅོམ་ལྡན་འདས་ཀྱི་ཆོས་ཐམས་ཅད་ངོ་བོ་ཉིད་མ་མཆིས་པ་ལས་བརྒྱམས་ཏེ། སྐྱེ་
 བ་མ་མཆིས་པ་དང་། འགག་པ་མ་མཆིས་པ་དང་། གཞོད་མ་ནས་ཞི་བ་དང་། རང་བཞིན་ཀྱི་ཡོངས་སུ་ཐུ་
 ངན་ལས་འདས་པ་ཉིད་ལས་བརྒྱམས་ནས། ཐེག་པ་ཆེན་པོ་ལ་ཡང་དག་པར་ཞུགས་པ་རྣམས་ལ་སྟོང་པ་ཉིད་
 ཀྱི་རྣམ་པ་སྟོས་པས་ཆེས་ངོ་མཚར་ཆེན་དུ་བྱུང་བའི་ཆོས་ཀྱི་འཁོར་ལོ་གཉིས་པ་བསྟོར་ཏེ། བཅོམ་ལྡན་འདས་
 ཀྱིས་ཆོས་ཀྱི་འཁོར་ལོ་བསྟོར་བ་དེ་ཡང་། སྤྲོ་མཆིས་པ། སྤྲོ་བས་མཆིས་པ། བྱང་བའི་དོན། རྩོད་པའི་
 གཞིན་གནས་སུ་གྱུར་པ་ལགས་སོ། །ཞེས་གསུངས་པས། འདིའི་གདུལ་བྱ་དབང་པོ་འབྲིང་ཐེག་ཆེན་སོ་སྤྲོ་
 རྣམ་འབྱོར་སྟོད་པའི་སྤྲོ་བ་ཅན་ཡིན་ལ། དེ་འདུལ་བྱེད་ཀྱི་ཆོས་ནི། ཆོས་ཀུན་མཚན་ཉིད་གསུམ་དུ་ཕྱེ། །
 ངོ་བོ་ཉིད་མེད་དུ་བརྟན་ནས། ཁ་སྤྲོས་སོགས་བསྐྱབས་སྟོ་གསུམ་ཀྱི། ཆོས་དང་ཆོས་ཉིད་ཅེས་རྣམ་པར་
 དབྱེ་བའི་དང་པོ་ཆོས་སོ། །དེ་དག་ནི་ཡུང་པོ་ཁམས་སྐྱེ་མཆེད་དག་ཡིན་པ། རེ་རེའང་མཚན་ཉིད་གསུམ་དུ་
 ཕྱེ་སྟེ། གཟུགས་ལ། ཀུན་བརྟགས་པའི་གཟུགས། རྣམ་པར་བརྟགས་པའི་གཟུགས། ཆོས་ཉིད་ཀྱི་
 གཟུགས་གསུམ་གསུངས་པ་བཞིན་དུ་སྤྲུབ་པས་སོ། །དེ་དག་ངོ་བོ་ཉིད་མེད་པར་བརྟན་པ་ནི། མདོ་སྡེ་རྒྱུན་
 ལས། རང་དང་རང་གི་བདག་ཉིད་དུ། མེད་ཕྱིར་རང་གི་ངོ་བོ་ལ། མི་གནས་ཕྱིར་དང་འཛིན་བཞིན་
 དེ། མེད་ཕྱིར་ངོ་བོ་ཉིད་མེད་འདོད། ཆོས་མངོན་པ་ལས། ཤིན་ཏུ་རྒྱས་པ་ལས་ཆོས་ཐམས་ཅད་ངོ་བོ་
 ཉིད་མེད་དོ་ཞེས་གང་གསུངས་པ་དེ་ལ་དགོངས་པ་གང་ཞིག་ཡིན་ཞེ་ན། བདག་ཉིད་ཀྱི་མི་འབྱུང་བ་དང་རང་
 གི་བདག་ཉིད་དུ་མེད་པ་དང་། རང་གི་ངོ་བོ་ལ་མི་གནས་པ་དང་། ཕྱིས་པས་གཟུང་བ་བཞིན་དུ་མཚན་ཉིད་

མེད་པའི་ཕྱིར་རོ། །ཡང་ཀུན་བརྟགས་པའི་ངོ་བོ་ཉིད་ལ་མཚན་ཉིད་ངོ་བོ་ཉིད་མེད་པ་དང་། གཞན་གྱི་དབང་
 ལ་སྐྱེ་བ་ངོ་བོ་ཉིད་མེད་པ་དང་། ཡོངས་སུ་གྲུབ་པ་ལ་དོན་དམ་པ་ངོ་བོ་ཉིད་མེད་པའི་ཕྱིར་རོ། །ཞེས་པའི་དོན་
 རྒྱན་འབྲེལ་དུ། རང་མེད་པའི་ཕྱིར་ངོ་བོ་ཉིད་མེད་པ་ནི་ཆོས་ཐམས་ཅད་རྒྱུན་ལ་རག་ལས་པའི་ཕྱིར་རོ། །རང་
 གི་བདག་ཉིད་དུ་མེད་པའི་ཕྱིར་ངོ་བོ་ཉིད་མེད་པ་ནི་འགགས་པ་རྣམས་ཡང་དེའི་བདག་ཉིད་དུ་མི་སྐྱེ་བའི་ཕྱིར་རོ་། ་་་
 རོ། །རང་གི་ངོ་བོ་ལ་མི་གནས་པའི་ཕྱིར་ངོ་བོ་ཉིད་མེད་པ་ནི་སྐྱད་ཅིག་མ་ཡིན་པའི་ཕྱིར་རོ། །དེ་ལྟར་ན་ངོ་བོ་
 ཉིད་མེད་པ་རྣམས་པ་གསུམ་པོ་འདི་ནི་འདུས་བྱས་ཀྱི་མཚན་ཉིད་གསུམ་དང་སྦྱར་བར་རིགས་པར་བྱའོ། །འཛིན་
 པ་བཞིན་དེ་མེད་པའི་ཕྱིར་ངོ་བོ་ཉིད་མེད་པ་ཞེས་བྱ་བ་ནི། ཇི་ལྟར་བྱིས་པ་རྣམས་ངོ་བོ་ཉིད་རྟག་པ་དང་བདེ་བ་
 གཙང་བ་དང་། བདག་གམ་ཀུན་བརྟགས་པའི་མཚན་ཉིད་གཞན་དུ་འཛིན་པ་དེ་ལྟར་ངོ་བོ་ཉིད་འདི་མེད་པས་དེ་
 ཕྱིར་ཡང་། ཆོས་རྣམས་ངོ་བོ་ཉིད་མེད་པ་ཉིད་དུ་འདོད་དོ། །ཞེས་གསུངས་སོ། །དེ་ལྟ་བུའི་ངོ་བོ་ཉིད་མེད་
 རྒྱུ་འདི་ཡང་དབྱེད་ན། འདུས་བྱས་ཀྱི་མཚན་ཉིད་གསུམ་ལས་དོན་གཞན་དུ་མེད་དོ། །དེ་ཤེས་པས་མ་
 སྐྱེས་པ་ལ་སོགས་པ་ཤེས་པར་འགྱུར་བ་ཡིན་ཏེ། རྒྱན་དུ། ཕྱི་མ་ཕྱི་མའི་རྟེན་ཡིན་པས། །ངོ་བོ་ཉིད་ནི་མེད་
 པ་ཡིས། །སྐྱེ་མེད་འགག་མེད་གཞོན་ནས་ཞི། །རང་བཞིན་སྤང་ན་འདས་པ་གྲུབ། །འབྲེལ་པར། །ངོ་བོ་
 ཉིད་མེད་པས་ནི་སྐྱེ་བ་མེད་པ་ལ་སོགས་པ་གྲུབ་སྟེ། གང་ཞིག་ངོ་བོ་ཉིད་མེད་པ་དེ་ནི་མ་སྐྱེས་པའོ། །གང་མ་
 སྐྱེས་པ་དེ་ནི་མ་འགགས་པའོ། །གང་མ་སྐྱེས་པ་དང་མ་འགགས་པ་དེ་ནི་གཞོན་མ་ནས་ཞི་བའོ། །གང་
 གཞོན་མ་ནས་ཞི་བ་དེ་ནི་རང་བཞིན་གྱི་ཡོངས་སུ་སྤང་ན་ལས་འདས་པའོ། །ཞེས་པས་སོ། །དེ་ལྟར་མ་སྐྱེས་
 པ་སོགས་ཤེས་པ་དེས། རྒྱན་དུ། སྒོ་ལྡན་གཉིས་ལས་ལོག་ཉིད་དང་། །ཡང་དག་ཉིད་རྣམས་སྤངས་
 གསུམ་གྱི། །གང་ཟག་དང་ནི་ཆོས་དག་ལ། །བདག་མེད་རྣམས་གཉིས་ཀུན་ཤེས་ནས། །འབྲེལ་པར། །དོན་
 ཀུན་ཤེས་ཤིང་ཆོས་ཀུན་ཤེས་ནས་ཆོས་དང་མཐུན་པའི་ཆོས་ལ་ཞུགས་པ་ཡིན། །མཐུན་པར་ཞུགས་པ་ཡིན།
 མཐུན་པའི་ཆོས་ལ་སྦྱོད་པ་ཡིན་ཞེས་འབྱུང་བ་དེ་སྟོན་པར་བྱེད་དེ། དེ་ལ་གང་ཟག་དང་ཆོས་ལ་བདག་མེད་པ་
 རྣམས་པ་གཉིས་ནི་གཞུང་བ་དང་འཛིན་པ་མེད་པའི་ཕྱིར་རོ། །གཉིས་ལས་ལོག་པ་ཉིད་དང་། །ཡང་དག་པ་ཉིད་
 སྤངས་པ་གསུམ་ནི། ཀུན་བརྟགས་པའི་ངོ་བོ་ཉིད་མེད་པ་ལ་སྦྱོང་པ་ཉིད་ཀྱི་ཉིང་རེ་འཛིན་དང་། གཞན་གྱི་
 དབང་དང་ཡོངས་སུ་གྲུབ་པའི་ངོ་བོ་ཉིད་དག་ཡོད་པ་ལ་སྦྱོན་པ་མེད་པ་དང་། མཚན་མ་མེད་པ་དག་གོ། །
 འཇིག་རྟེན་པའི་ཉིང་རེ་འཛིན་གསུམ་པོ་འདི་ནི། འཇིག་རྟེན་ལས་འདས་པའི་ཡེ་ཤེས་འདྲན་པའི་ཕྱིར་ལོག་པ་
 ཉིད་ཀྱང་མ་ཡིན་ལ། འཇིག་རྟེན་ལས་འདས་པ་མ་ཡིན་པའི་ཕྱིར་ཡང་དག་པ་ཉིད་ཀྱང་མ་ཡིན་ནོ། །ཞེས་
 སོ། །དེས་ཆོས་ཤེས། དེས་མཐུན་པའི་ཆོས་ལ་འཇུག་པ་ཡིན་ཏེ། དང་པོ་རྒྱན་དུ། དོན་ཤེས་པས་ནི་ཆོས་
 རྣམས་ཀུན། །གཟིངས་དང་འབྲ་བ་ཉིད་དུ་རིག། ཐོས་པས་ཆོག་པར་འཛིན་སྟོང་བ། །དེས་ན་ཆོས་ཤེས་པ་
 ཞེས་བརྗོད། །དེ་ལྟར་དོན་ཤེས་པ་ནི་མདོ་ལ་སོགས་པའི་ཆོས་ཐམས་ཅད་གཟིངས་ལྟ་བུ་ཉིད་དུ་ཤེས་ཤིང་།
 ཐོས་པ་ཅོམ་གྱིས་ཆོག་པར་འཛིན་པ་སྟོང་བར་བྱེད་དེ། དེས་ན་ཆོས་ཤེས་པ་ཡིན་ནོ། །སོ་སོའི་སྐྱེ་བོའི་ཤེས་

བ་ཡི། །དེ་བཞིན་དུ་ནི་གཉིས་རྟོགས་ནས། །ཤེས་པ་དེ་ཡོངས་སྤྲོགས་བྱའི་ཕྱིར། །མཐུན་པའི་ཆོས་ནི་རབ་
 ཏུ་སྐྱུབ། །སོ་སོ་སྤྱི་བའི་དོན་དང་ཆོས་ཤེས་པ་གཉིས་པོ་དེས་དེ་བཞིན་དུ་རྒྱ་དང་ལག་པའི་བདག་མེད་པ་
 གཉིས་རྟོགས་ནས་ཤེས་པ་དེ་ཡོངས་སྤྲོགས་པར་བྱ་བའི་ཕྱིར་སྐྱུབ་པར་བྱེད་དེ། དེ་ལྟར་ན་མཐུན་པའི་ཆོས་
 ལ་ཞུགས་པ་ཡིན་ནོ། །དེ་ཚུན་སོ་སྤྱི། དེ་ནས་ས་དང་པོ་ཐོབ་སྟེ་མཐུན་པའི་ཆོས་ལ་སྦྱོད་པ་སོགས་སོ། །དེ་
 ལྟར་འཇིག་རྟེན་པའི་ཉིང་དེ་འཛིན་གསུམ་པོ་དེའི་ཡུལ་གང་ཞེ་ན། རྒྱུན་ལས། ཉིང་འཛིན་གསུམ་གྱི་སྦྱོད་
 ཡུལ་ནི། །བདག་མེད་རྣམ་པ་གཉིས་པོ་དང་། །བདག་ཏུ་འཛིན་པའི་རྟེན་དང་ནི། །དེ་དག་ཉིང་ནི་ཡིན་ཞེས་
 བྱ། །འགྲེལ་བར། ཉིང་འཛིན་རྣམ་པ་གསུམ་གྱི་སྦྱོད་ཡུལ་རྣམ་པ་གསུམ་དུ་ཤེས་པར་བྱ་སྟེ། སྟོང་པ་ཉིད་
 གྱི་ཉིང་དེ་འཛིན་གྱིས་ནི་གང་ཟག་དང་ཆོས་ལ་བདག་མེད་པའོ། །སྟོན་པ་མེད་པའི་ཉིང་དེ་འཛིན་གྱི་ནི། དེ་
 གཉིས་ཀ་ལ་བདག་ཏུ་འཛིན་པའི་རྟེན་ཉི་ལྔ་ལེན་པའི་ཕུང་པོ་ལྟེན། །མཚན་མ་མེད་པའི་ཉིང་དེ་འཛིན་ནི།
 རྟེན་དེ་གཏན་དུ་ཉི་ལྔ་ལེན་པའོ། །ཞེས་སོ། །ཉིང་དེ་འཛིན་རང་གང་ཞེ་ན། དེ་ཉིད་དུ། དེ་ནི་གཟུང་འཛིན་
 རོ་བོའི་ཕྱིར། །རྣམ་པ་གསུམ་དུ་ཤེས་པར་བྱ། །འགྲེལ་བར། གཟུང་བ་སྦྱོད་ཡུལ་རྣམ་པ་གསུམ་ལ་འཛིན་
 པའི་ཉིང་དེ་འཛིན་གང་ཡིན་པ་དེ་དག་ནི་སྟོང་པ་ཉིད་ལ་སོགས་པའི་ཉིང་དེ་འཛིན་ཡིན་པས། གཟུང་བ་འཛིན་
 པའི་རོ་བོས་ཉིང་དེ་འཛིན་གསུམ་དུ་ཤེས་པར་བྱའོ། །དེ་དག་གྱུང་གོ་རིམ་བཞིན་དུ། རྣམ་པར་མི་རྟོག་རྒྱུ་
 གྱི་ཕྱོགས། །རྟག་ཏུ་དགའ་དང་ལྷན་པའོ། །སྟོང་པ་ཉིད་གྱི་ཉིང་དེ་འཛིན་ནི་རྣམ་པར་མི་རྟོག་པ་སྟེ། གང་
 ཟག་དང་ཆོས་དག་ལ་རྣམ་པར་མི་རྟོག་པའི་ཕྱིར་རོ། །སྟོན་པ་མེད་པ་ནི། བདག་ཏུ་འཛིན་པའི་རྟེན་དེ་ལ་རྒྱུ་
 གྱིས་སྦྱོགས་པ་ཡིན་ནོ། །མཚན་མ་མེད་པ་ནི། དེའི་རྟེན་ཉི་ལྔ་ལེན་པ་དེ་ལ་དུས་ཐམས་ཅད་དུ་དགའ་བ་དང་
 མཚུངས་པར་ལྷན་པ་ཡིན་ནོ་ཞེས་དང་། དགོས་པ་དེ་ཉིད་དུ། ཡོངས་སྤྲོགས་དང་སྤང་བ་དང་། །མངོན་
 སུམ་དུ་ནི་བྱ་བའི་ཕྱིར། །སྟོང་ཉིད་ལ་སོགས་ཉིང་འཛིན་རྣམས། །དོན་རྣམ་གསུམ་དུ་ཡོངས་སྤྲོགས་
 བསྐྱུགས། །འགྲེལ་བར། སྟོང་པ་ཉིད་ནི་གང་ཟག་དང་། ཆོས་ལ་བདག་མེད་པ་དག་ཡོངས་སྤྲོགས་ཤེས་པར་
 བྱ་བའི་ཕྱིར་ཡིན་ནོ། །སྟོན་པ་མེད་པ་ནི། དེ་དག་ལ་བདག་ཏུ་འཛིན་པའི་རྟེན་སྤང་བའི་ཕྱིར་ཡིན་ནོ། །
 མཚན་མ་མེད་པའི་ཉིང་དེ་འཛིན་ནི། དེ་ཉི་ལྔ་ལེན་པ་མངོན་སུམ་དུ་བྱ་བའི་ཕྱིར་ཡིན་ནོ། །ཞེས་གསུངས་པ་
 འདིའི་སྐབས་སུ་བསྟན་པའི་རྣམ་པར་ཐར་པའི་སྒོ་གསུམ་འདི་ཡིན་ནོ། །དེ་ལྟར་མཐུན་པའི་ཆོས་ལ་ཞུགས་པ་
 བས། ཡོད་དང་མེད་དང་ཡོད་པ་ཡི། །རྣམ་པར་བྱེ་བའི་དབུ་མ་རྟེན། །འདི། ཆོས་དང་ཆོས་ཉིད་རྣམ་
 པར་འབྱེད་པ་ལས། ཡོད་པས་མེད་པས་ཡོད་པས་ན། །དེ་ཕྱིར་དབུ་མའི་ལམ་ཡིན་ནོ། །ཞེས་གསུངས་
 པས་ཡིན་ལ། དེའི་དོན། ཡང་དག་པ་མ་ཡིན་པའི་ཀུན་ཏུ་རྟོག་པ་ནི་གཞན་གྱི་དབང་གི་མཚན་ཉིད་ཡིན་ལ།
 དེ་ནི་རྟེན་ཤིང་བྱ་སྐྱུ་མ་མཐུན་གྱི་སྤྲུགས་གྱིས་སྐྱུ་མའི་རྟ་སྤང་དུ་སོང་བ་ལྟ་བུ་སྟེ། རྒྱུན་དུ། རི་ལྟར་སྐྱུ་མ་དེ་
 བཞིན་དུ། །ཡང་དག་མ་ཡིན་ཀུན་རྟོག་བརྟེན། །སྐྱུ་མ་བྱས་པ་རི་ལྟ་བར། །དེ་བཞིན་གཉིས་སུ་འབྲུལ་པ་
 བརྟེན། །འགྲེལ་བར། །འབྲུལ་པའི་རྒྱ་མཚན་ཤིང་དང་བོང་བ་ལ་སོགས་པ་སྐྱུ་མའི་སྤྲུགས་གྱིས་བཏབ་པ་དེ་

བཞིན་དུ། ཡང་དག་པ་མ་ཡིན་པའི་ཀུན་རྒྱུ་རྟོག་པ་གཞན་གྱི་དབང་གི་ངོ་བོ་ཉིད་ཀྱི་རྣམ་པར་རིག་པར་བྱའོ། །
 ཇི་ལྟར་སྐྱུ་མ་དེ་ལ་སྐྱུ་མ་བྱས་པ་རྟ་དང་སྤང་པོ་ཆེ་དང་གསེར་ལ་སོགས་པའི་གཟུགས་དེའི་ངོ་བོར་སྤྲང་བ་དེ་...
 བཞིན་དུ། ཡང་དག་པ་མ་ཡིན་པའི་ཀུན་རྒྱུ་རྟོག་པ་དེ་ལ་གཉིས་སུ་འབྲུལ་བ་གཟུང་བ་དང་འཛིན་པ་ཉིད་དུ་སྤྲང་
 བ། ཀུན་བརྟགས་པའི་ངོ་བོ་ཉིད་ཀྱི་རྣམ་པར་རིག་པར་བྱའོ། ཇི་ལྟར་དེ་ལ་དེ་མེད་པ། ཇི་བཞིན་དུ་ནི་དོན་
 དམ་འདོད། ཇི་ལྟར་དེ་བཞིན་དམིགས་པ་ལྟར། ཇི་བཞིན་དུ་ནི་ཀུན་རྟོག་འདོད། ཇི་ལྟར་དེ་ལ་དེ་མེད་པ་
 སྐྱེ་སྐྱུ་མ་བྱས་པ་དེ་ལ་སྤང་པོ་ཆེ་ལ་སོགས་པ་མེད་པ་དེ་བཞིན་དུ། གཞན་གྱི་དབང་དེ་ལ་ཀུན་བརྟགས་པ་
 གཉིས་ཀྱི་མཚན་ཉིད་མེད་པ་དོན་དམ་པར་འདོད་དོ། ཇི་ལྟར་སྐྱུ་མ་བྱས་པ་དེ་སྤང་པོ་ཆེ་ལ་སོགས་པའི་ངོ་བོར་
 དམིགས་པ་དེ་བཞིན་དུ། ཡང་དག་པ་མ་ཡིན་པ་ལས་ཀུན་བརྟགས་པ་དེ་ཀུན་རྟོག་གི་བདེན་པར་དམིགས་
 སོ། ཞེས་པས། སྐྱུ་མ་གྲུབ་པའི་རྟ་སྤང་སྤྲང་བ་ལྟ་བུ་གཟུང་བ་དང་འཛིན་པ་ཡང་དག་པ་མ་ཡིན་པའི་ཀུན་
 རྒྱུ་རྟོག་པ་ལ་སྤྲང་བས་ཡོད། དེ་རྟ་སྤང་དུ་མེད་པ་ལྟ་བུ། སྤྲང་བ་ལྟར་དུ་གཟུང་བ་དང་འཛིན་པ་གཉིས་མེད་
 དེ། དེ་གཉིས་འབྲུལ་པའོ། ཇི་ཡང་། འབྲུལ་པའི་རྒྱ་དང་འབྲུལ་པ་ནི། གཟུགས་ཀྱི་རྣམ་པར་རིག་པ་
 དང་། གཟུགས་ཅན་མིན་རྣམ་རིག་པར་འདོད། མེད་ཕྱིར་ཅིག་ཤོས་ཀྱང་མེད་འབྱུང། འབྲུལ་བར།
 གཟུགས་སུ་འབྲུལ་པའི་རྒྱ་རྣམ་པར་རིག་པ་གང་ཡིན་པ་དེ་ནི་གཟུགས་ཀྱི་རྣམ་པར་རིག་པ་ཡིན་ལ། གཟུགས་
 སུ་འབྲུལ་པ་གང་ཡིན་པ་དེ་ནི་གཟུགས་ཅན་མ་ཡིན་པའི་རྣམ་པར་རིག་པའོ། གཟུགས་ཀྱི་རྣམ་པར་རིག་པ་
 མེད་པའི་ཕྱིར། ཅིག་ཤོས་གཟུགས་ཅན་མ་ཡིན་པའི་རྣམ་པར་རིག་པ་ཡང་མེད་དེ། རྒྱ་མེད་པའི་ཕྱིར།
 ཞེས་སོ། ཇི་བས་ན། དགག་པའི་གཞི་གཞན་དབང་། དེ་དགག་བྱ་ཀུན་བརྟགས་གཉིས་ཀྱིས་སྟོང་ལ།
 དེ་ལྟ་བུས་བཏང་བའི་སྟོང་པ་ཉིད་ཡོངས་སུ་གྲུབ་པ་ཡོད་པའོ། ཇི་ལྟར་ཡང་དེ་ཉིད་དུ། མེད་པའི་སྟོང་པ་
 ཉིད་ཤེས་ཤིང་། ཇི་བཞིན་ཡོད་པའི་སྟོང་ཉིད་དང་། རང་བཞིན་སྟོང་པ་ཉིད་ཤེས་པས། སྟོང་པར་ཤེས་
 པ་ཞེས་བརྗོད་དོ། འབྲུལ་པར། བྱང་ཆུབ་སེམས་དཔའ་དེ་ནི་སྟོང་པ་ཉིད་རྣམ་པ་གསུམ་ཤེས་པའི་ཕྱིར་སྟོང་
 པ་ཤེས་པ་ཞེས་བྱའོ། མེད་པའི་སྟོང་པ་ཉིད་ནི་ཀུན་བརྟགས་པའི་ངོ་བོ་ཉིད་དེ་རང་གི་མཚན་ཉིད་ཀྱིས་མེད་
 པའི་ཕྱིར་རོ། ཇི་བཞིན་དུ་ཡོད་པའི་སྟོང་པ་ཉིད་ནི་གཞན་གྱི་དབང་སྟེ། དེ་ནི་ཇི་ལྟར་བརྟགས་པ་དེ་ལྟར་མེད་
 ཀྱིས་རང་གི་མཚན་ཉིད་ཀྱིས་ནི་ཡོད་དོ། རང་བཞིན་ཀྱིས་སྟོང་པ་ཉིད་ནི་ཡོངས་སུ་གྲུབ་པའི་ངོ་བོ་ཉིད་དེ།
 སྟོང་པ་ཉིད་ཀྱི་ངོ་བོ་ཉིད་ཡིན་པའི་ཕྱིར་རོ་དང་། ཡང་། མེད་པ་གང་ཡིན་དེ་ཉིད་ནི། ཡོད་པ་ཡི་ནི་དམ་པ་
 ཡིན། རྣམ་པ་ཀུན་རྒྱུ་མི་དམིགས་པ། ཇི་དམིགས་པ་ཡི་ནི་མཚན་རྒྱུ་འདོད། འབྲུལ་པར། ཀུན་བརྟགས་
 པའི་ངོ་བོ་ཉིད་དུ་མེད་པ་གང་ཡིན་པ་དེ་ཉིད་ཡོངས་སུ་གྲུབ་པའི་ངོ་བོ་ཉིད་དུ་ཡོད་པའི་དམ་པ་ཡིན་ལ། ཀུན་
 བརྟགས་པའི་ངོ་བོ་ཉིད་རྣམ་པ་ཐམས་ཅད་དུ་མི་དམིགས་པ་གང་ཡིན་པ་དེ་ཉིད་ཡོངས་སུ་གྲུབ་པའི་ངོ་བོ་ཉིད་...
 དམིགས་པའི་མཚན་ཡིན་ནོ། ཞེས་དང་། གཞན་ཡང་དེ་ཉིད་དུ། སྟོམ་པ་རྣམ་པར་མི་ལྟ་བའི། སྟོམ་
 པ་དམ་པར་འདོད་པ་སྟེ། ཐོབ་པར་ལྟ་བུ་མེད་རྣམས་ཀྱི། ཐོབ་པ་ཡང་ནི་དམ་པར་འདོད། སྟོམ་པ་མི་

དམིགས་པ་གང་ཡིན་པ་དེ་ཉིད་སྒྲོམ་པ་དམ་པ་ཡིན་ལ། ཐོབ་པ་མི་དམིགས་པ་གང་ཡིན་པ་དེ་ཉིད་ཐོབ་པ་དམ་
 པ་ཡིན་ནོ། །ཞེས་གསུངས་སོ། །ཡང་། རྟག་ཏུ་གཉིས་བྲལ་འབྲུལ་པའི་རྟེན་གང་ཡིན་དང་གང་ཞིག་རྣམ་
 ཀུན་ཏུ། །བརྗོད་པར་རྟུམ་མ་ཡིན་ཞིང་སྒྲོམ་པ་མེད་པའི་བདག་ཉིད་དེ་ཁོ་ན། །ཤེས་བྱ་སྤང་བྱ་རང་བཞིན་ངི་
 མེད་འདོད་གང་རྣམ་པར་སྤྱང་བྱ་སྟེ། །དེ་ནི་ནམ་མཁའ་གསེར་དང་ཚུ་ལྟར་ཉོན་མོངས་པ་ལས་རྣམ་དག་
 འདོད་། །འབྲེལ་བར། །དེ་ཁོ་ན་ཉིད་རྟག་ཏུ་གཉིས་དང་བྲལ་བ་ནི་ཀུན་བརྟགས་པའི་ངོ་བོ་ཉིད་ཡིན་ཏེ།
 གཟུང་བ་དང་འཛིན་པའི་མཚན་ཉིད་དུ་གཏན་མེད་པའི་ཕྱིར་རོ། །འབྲུལ་པའི་རྟེན་ནི་གཞན་གྱི་དབང་སྟེ།
 དེས་དེར་ཀུན་རྟོག་པའི་ཕྱིར་རོ། །བརྗོད་དུ་མེད་ཅིང་སྒྲོམ་པ་མེད་པའི་བདག་ཉིད་ནི་ཡོངས་སུ་གྲུབ་པའི་ངོ་བོ་
 ཉིད་དོ། །དེ་ལ་དེ་ཁོ་ན་ཉིད་དང་པོ་ནི་ཡོངས་སུ་ཤེས་པར་བྱ་བ་ཡིན་ནོ། །གཉིས་པ་ནི་སྤང་བར་བྱ་བ་ཡིན་
 ནོ། །གསུམ་པ་ནི་སྒྲོ་བྱར་གྱི་ངི་མ་ལས་རྣམ་པར་སྤྱང་བར་བྱ་བ་ཡིན་ཏེ་རང་བཞིན་གྱི་རྣམ་པར་དག་གོ། །
 རང་བཞིན་གྱི་རྣམ་པར་དག་པ་དེ་ནི་ནམ་མཁའ་དང་གསེར་དང་ཚུ་ལྟར་ཉོན་མོངས་པ་ལས་རྣམ་པར་དག་པ་
 ཡིན་ཏེ། རམ་མཁའ་ལ་སོགས་པ་ནི་རང་བཞིན་གྱིས་མ་དག་པ་ཡང་མ་ཡིན་ལ། །དེ་དག་སྒྲོ་བྱར་གྱི་ངི་མ་
 དང་བྲལ་བའི་སྒྲོ་ནས་རྣམ་པར་དག་པ་མི་འདོད་པ་ཡང་མ་ཡིན་ནོ། །འགྲོ་བ་དག་ན་དེ་ལས་གཞན་ཡང་ཅུང་
 ཟད་ཡོད་མིན་ལ། །འགྲོ་བ་མ་ལུས་པ་ཡང་དེ་ལ་ཀུན་ཏུ་མོངས་པའི་སྒྲོ། །ཡོད་པ་ཀུན་ནས་སྤངས་ཏེ་མེད་ལ་
 མངོན་ཞེན་གང་ཡིན་པ། །འཇིག་རྟེན་མོངས་པའི་རྣམ་པ་ཚབས་ཆེན་འདི་གོ་ཇི་ལྟ་བུ། །འཇིག་རྟེན་ནམ་མཁའ་ཀྱི་
 དབྱིངས་ཀྱི་མཚན་ཉིད་དེ་ལྟ་བུ་ལས་གཞན་ནི་ཅུང་ཟད་ཀྱང་མེད་དེ། །ཆོས་ཉིད་དང་ཆོས་ཐ་མི་དད་པའི་ཕྱིར་
 རོ། །ཞེས་གསུངས་པས། །དེ་ཡང་ངོ་བོ་ཉིད་མེད་པ་དང་། རང་བཞིན་གྱིས་རྣམ་པར་དག་པ་ལ་སྒྲག་པ་
 སྤང་བའི་ཕྱིར། །ཆོས་མེད་པ་དང་དམིགས་པ་དང་། །ཀུན་ནས་ཉོན་མོངས་མེད་རྣམ་དག་ །སྒྱུ་མ་ལ་
 སོགས་འདྲ་བ་དང་། །དེ་བཞིན་ནམ་མཁའ་འདྲར་ཤེས་བྱ། །ཇི་ལྟར་ཚུལ་བཞིན་བྲིས་པའི་རིམ་ལ། །མཐོ་
 དམན་མེད་ཀྱང་སྤང་བ་དེ་བཞིན་དུ། །ཡང་དག་མ་ཡིན་རྟོག་ལ་རྣམ་ཀུན་ཏུ། །གཉིས་པོ་རྟག་ཏུ་མེད་ཀྱང་
 སྤང་བར་འབྱུང་། །ཇི་ལྟར་ཚུ་རྟོགས་པ་ལས་དྲངས་བ་ནི། །དྲངས་བ་ཉིད་དེ་དེ་ལས་སྒྲུ་མིན་གྱི། །དེ་ནི་དེ་
 ལ་ངི་མ་བྲལ་བར་ཟད། །དེ་བཞིན་རང་སེམས་དག་ལ་ཚུལ་དེ་ཉིད། །སེམས་ནི་རྟག་ཏུ་རང་བཞིན་འོད་
 གསལ་འདོད། །དེ་ནི་སྒྲོ་བྱར་ཉེས་པས་མ་རུངས་བྱས། །ཆོས་ཉིད་སེམས་ལས་གཞན་པའི་ཆོས་གཞན་
 ནི། །འོད་གསལ་མ་ཡིན་རང་བཞིན་ལ་བརྗོད་དོ། །ཞེས་གཞི་དེ་ལྟ་བུ་ལ། །འབྲུལ་པ་སྤྱང་བའི་གཉེན་
 པོ་འད་དེ་ཉིད་དུ། །གཉེན་པོའི་ཆོས་ནི་གང་ཡིན་པ། །དེ་བཞིན་མེད་དང་དེ་བཞིན་ཡོད། །དེ་བཞིན་མེད་ཕྱིར་
 མཚན་ཉིད་མེད། །སྒྱུ་མ་དང་ཡང་འདྲ་བར་བསྟན། །འབྲེལ་བར། །གཉེན་པོའི་ཆོས་དྲན་པ་ཉི་བར་བཞག་པ་
 ལ་སོགས་པ་སངས་རྒྱས་ཀྱིས་བསྟན་པ་གང་དག་ཡིན་པ་དེ་དག་ཀྱང་མཚན་ཉིད་མེད་པ་དང་། །སྒྱུ་མ་ལྟ་བུར་
 བསྟན་ཏོ། །ཅི་འདྲི་ཕྱིར་ཞེ་ན། །ཇི་ལྟར་གྱིས་པ་རྣམས་ཀྱིས་གཟུང་བ་དེ་བཞིན་མེད་པའི་ཕྱིར་དང་། །ཇི་ལྟར་
 བཤད་པ་དེ་ལྟར་ཡོད་པའི་ཕྱིར་དང་། །ཞེས་བཤད་ལ་དེ་ཡང་། །སྒྱུ་མའི་རྒྱལ་པོ་སྒྱུ་མ་ཡི། །རྒྱལ་པོ་གཞན་

གྲིས་པམ་པ་ལྟར། གང་དག་གིས་ནི་ཆོས་མཐོང་བའི། རྒྱལ་སྤྱི་དེ་དག་རྒྱལ་མེད། འབྲེལ་བར།
 གཉིན་པོའི་ཆོས་གང་དག་ཡིན་པ་དེ་དག་ནི་སྤྱི་མེད་རྒྱལ་པོ་ལྟ་བུ་སྟེ། ཀུན་ནས་ཉོན་མོངས་པ་སྤངས་བར་བྱ་
 བའི་ཕྱིར་རྣམ་པར་བྱང་བ་ལ་དབང་བྱེད་པའི་ཕྱིར་རོ། ཀུན་ནས་ཉོན་མོངས་པ་གང་དག་ཡིན་པ་དེ་དག་གྲང་།
 དཔེའི་དོན་གྱི་རྒྱལ་པོ་ལྟ་བུ་ཡིན་ཏེ། ཀུན་ནས་ཉོན་མོངས་པ་འབྲེལ་བ་ལ་དབང་བྱེད་པའི་ཕྱིར་རོ། དེའི་ཕྱིར་
 གཉིན་པོ་དེ་དག་གིས་ཀུན་ནས་ཉོན་མོངས་པ་པམ་པར་བྱེད་པ་ནི་རྒྱལ་པོས་རྒྱལ་པོ་འབེབས་པ་ལྟ་བུར་བཟུང་བར་
 བྱ་སྟེ། དེ་ཤེས་པས་སྤྱོད་པ་གཉིས་ཀ་ལ་བྱང་ཆུབ་སེམས་དཔའ་རྣམས་རྒྱལ་མེད་པར་འགྱུར་རོ། ཞེས་
 གསུངས་སོ། དེ་ལྟར་ཆོས་ཀྱི་འཁོར་ལོ་དེའི་དགོས་པ་ནི། དོན་དང་མིང་དང་སེམས་ཉིད་དང་། སེམས་
 གྲང་མེད་རིག་དོན་སོགས་བཞི། དེ་ཡང་རྒྱན་དུ། དེ་ནས་དེ་འབྱར་གྱུར་པ་ཡི། བྱང་ཆུབ་སེམས་དཔའ་
 མཉམ་བཞག་པས། ཡིད་ཀྱི་བརྗོད་པ་མ་གཏོགས་པར། དོན་ཀུན་རབ་རྟུ་མི་མཐོང་ངོ་། ཆོས་ཀྱི་སྤྱང་བ་
 འཕེལ་བའི་ཕྱིར། བརྩོན་འགྲུས་བརྟན་པ་ཀུན་རྟུ་རྩོམ། ཆོས་ཀྱི་སྤྱང་བ་འཕེལ་བས་ནི། སེམས་ཅམ་ལ་
 བྱིན་གནས་པར་འགྱུར། དེ་ནས་དོན་ཀུན་སྤྱང་བ་ནི། སེམས་སྤྱར་བ་རྟུ་སྤྱང་བར་འགྱུར། དེ་ཆོ་དེ་ཡི་
 གཟུང་བ་ཡི། རྣམ་པར་གཡེང་བ་དེ་སྤངས་འགྱུར། དེ་ནས་དེ་ལ་འཛིན་པ་ཡི། རྣམ་པར་གཡེང་བ་
 འབའ་ཞིག་ལུས། དེ་ཆོ་བར་ཆད་མེད་པ་ཡི། ཏིང་ངེ་འཛིན་ལ་སྤྱར་དུ་རེག། འབྲེལ་བར། དེའི་འོག་རྟུ་
 དེས་པར་འབྱེད་པའི་ཆ་དང་མཐུན་པ་རྣམས་ཏེ། བམ་ཞིག་བྱང་ཆུབ་སེམས་དཔའ་དེ་ལྟ་བུ་སེམས་མཉམ་པར་
 བཞག་པས། ཡིད་ཀྱི་བརྗོད་པ་མ་གཏོགས་པ་དོན་ཐམས་ཅད་མ་མཐོང་གི། འདིའི་ཡིད་ཀྱི་བརྗོད་པ་ཁོ་ན་
 རང་གི་མཚན་ཉིད་དང་། སྤྱིའི་མཚན་ཉིད་དུ་སྤྱང་བར་མཐོང་ན། དེ་ནི་འདིའི་དྲོ་བར་གྱུར་པའི་གནས་སྤྱབས་
 ཡིན་ཏེ། གང་གི་དབང་དུ་མཛད་ནས། རྩ་བོ་ཆ་སྤྱོད་ཀྱི་མདོ་ལས། སྤྱང་བ་ཞེས་བྱ་བ་འདི་ནི་ཆོས་ལ་
 དེས་པར་རྟོགས་པའི་བཟོད་པའི་ཆོག་སྒྲུབ་ཀྱི་གས་སོ། ཞེས་གསུངས་པ་ནི་སྤྱང་བ་འདི་ཡིན་ནོ། དེ་ཆོས་ཀྱི་
 སྤྱང་བ་དེ་ཉིད་སྤེལ་བའི་ཕྱིར་མི་གནས་པའི་བྱེད་པས་བརྩོན་འགྲུས་བརྟན་པོ་རྩོམ་པར་བྱེད་པ་དེ་ནི་འདིའི་ཕྱི་མའི་
 གནས་སྤྱབས་ཡིན་ནོ། ཆོས་ཀྱི་སྤྱང་བ་འཕེལ་ནས་སེམས་ཅམ་ལ་གནས་ཏེ། འདི་ནི་སེམས་ཁོ་ནར་བད་དོ་
 ཞེས་བྱ་བར་རྟོག་པའི་ཕྱིར་རོ། དེས་ན་དོན་དུ་སྤྱང་བ་ཐམས་ཅད་ནི་སེམས་ཁོ་ནར་བད་ཀྱི་དོན་སེམས་ལས་
 གཞན་པ་ནི་མ་ཡིན་ནོ་ཞེས་བྱ་བར་མཐོང་སྟེ། དེའི་ཆོ་ན་འདིའི་གཟུང་བའི་རྣམ་པར་གཡེང་བ་སྤངས་ལ།
 འཛིན་པའི་རྣམ་པར་གཡེང་བ་འབའ་ཞིག་ལུས་སོ། དེ་ནི་འདིའི་བཟོད་པའི་གནས་སྤྱབས་ཡིན་ནོ། དེའི་ཆོ་
 བར་ཆད་མེད་པའི་ཏིང་ངེ་འཛིན་ལ་སྤྱར་དུ་རེག་པར་འགྱུར་ཏེ། དེ་ནི་འདིའི་འཛིན་རྟུ་པའི་ཆོས་ཀྱི་མཚན་གི་
 གནས་སྤྱབས་ཡིན་ནོ། ཅིའི་ཕྱིར་འདི་ལ་བར་ཆད་མེད་པ་ཞེས་བྱ་ཞེ་ན། འདི་ལྟར་དེ་ནི་མཐུག་ཐོགས་
 སུ། འཛིན་པའི་རྣམ་པར་གཡེང་བ་སྤྱོད་ཀྱི། འདི་དག་གོ་རིམ་བཞིན་དུ་ནི། དྲོ་བར་གྱུར་སོགས་ཡིན་ཤེས་
 བྱ། ཞེས་གསུངས་སོ། བདག་བསྐྱོད་ཆེད་དུ་བདག་མེད་གསུངས། བདག་མེད་པ་གསུངས་པའང་།
 སྤྱོད་པ་ལྟར་པས་སྤྱིད་རྟོགས་བདག་མེད་རྣམ་པ་གཉིས་ཀའང་རིག་གྱུར་ལ། དེ་ཡང་མཉམ་པར་ཤེས་ནས་དེ་

ཅི་འཛིན་པའི་སློན་ནས་དེ་ཉིད་འཇུག། ཉེ་ནས་དེ་ལ་མི་གནས་ཕྱིར་ན་དེ་ལ་དེ་ཡང་མི་སྤང་ངོ་། ཉེ་མི་སྤང་བ་
 གྲོལ་བ་ཡིན་ཏེ་མཆོག་ཏུ་དམིགས་དང་བྲལ་བའོ། །འགྲེལ་བར། རྣམ་པར་གྲོལ་བའི་རྣམ་གྲངས་གཞན་
 ཡང་། བྱང་ཆུབ་སེམས་དཔས་སྲིད་པ་གསུམ་དུ་རྟོགས་པ་བདག་མེད་པ་རྣམ་པ་གཉིས་ཀ་རིག་པར་གྱུར་ལ།
 བདག་མེད་པ་རྣམ་པ་གཉིས་པོ་དེ་ཡང་། གུན་བརྟགས་པའི་གང་ཟག་མེད་པ་བཞིན་དུ་གུན་བརྟགས་པའི་ཆོས་
 མེད་པར་ཤེས་པའི་ཕྱིར་མཉམ་པར་ཤེས་ནས་ཏེ། རྣམ་པ་ཐམས་ཅད་དུ་མེད་པའི་ཕྱིར་ནི་མ་ཡིན་ནོ། །འདི་ནི་
 འཛིན་པ་ཅམ་མོ། །ཞེས་འཛིན་པའི་སློན་ནས་དེ་ཁོ་ན་ཉིད་རྣམ་པར་རིག་པ་ཅམ་ལ་འཇུག་གོ། ཉེ་ནས་དེ་ཁོ་ན་
 ཉིད་རྣམ་པར་རིག་པ་ཅམ་དེ་ལ་མི་གནས་པའི་ཕྱིར། དེ་ཁོ་ན་ཉིད་རྣམ་པར་རིག་པ་ཅམ་དེ་ཡང་མི་སྤང་ངོ་། །
 དེ་མི་སྤང་བ་ནི་གྲོལ་བ་མཆོག་ཏུ་དམིགས་པ་དང་བྲལ་བ་གང་ཡིན་པ་སྟེ། གང་ཟག་དང་ཆོས་བདག་མི་
 དམིགས་པའི་ཕྱིར་རོ། །ཆོགས་ཀྱི་གཞི་དང་བསྐྱེད་ཡོད་ན། མིང་ཅམ་དུ་ནི་མཐོང་བར་འགྱུར། མིང་
 ཅམ་མཐོང་སྟེ་དེར་མཐོང་ན། ཉེ་ཡང་ཕྱིས་ནི་མི་མཐོང་ངོ་། །འགྲེལ་བར། རྣམ་པ་གཞན་ཡང་ཆོགས་ཀྱི་
 ཞེས་བྱ་བ་ནི། ཆོགས་བསགས་པའི་སྤྱོད་ཀྱི་ཆོགས་ཀྱི་སྟོབས་ཀྱིས་སོ། །གཞི་ཞེས་བྱ་བ་དེ་ནི་ཐོས་པའོ། །
 བསྐྱེད་པ་ཡོད་ན་ཞེས་བྱ་བ་ནི་ཚུལ་བཞིན་ཡིད་ལ་བྱེད་པའོ། །མིང་ཅམ་དུ་མཐོང་བར་འགྱུར་རོ་ཞེས་བྱ་བ་ནི་
 རྣམ་པར་རིག་པ་ཅམ་དུ་སྟེ། མིང་ནི་གཟུགས་ཅན་མ་ཡིན་པའི་ཕྱང་པོ་བཞི་ཡིན་པའི་ཕྱིར་རོ། ཉེར་མཐོང་ན་
 དེ་ཡང་ཕྱིས་མི་མཐོང་བ་ཉིད་དེ། རོན་མེད་ན་དེའི་རྣམ་པར་རིག་པ་མི་མཐོང་བའི་ཕྱིར་རོ། ཉེ་བས་ན་འདི་ནི་
 མི་དམིགས་པའི་རྣམ་པར་གྲོལ་བ་ཡིན་ནོ། །སེམས་ནི་གནས་ངན་ལེན་དང་བཅས། །བདག་ལྟའི་ཞགས་
 པས་ཟིན་པར་ནི། རབ་ཏུ་འཇུག་པར་འགྱུར་དེ་སྟེ། འན་དུ་གནས་ཕྱིར་སྒྲོག་པར་འདོད། །རྣམ་གྲངས་
 གཞན་ཡང་སེམས་འདི་ནི་སྟེ་བ་རྣམས་སུ་གནས་ངན་ལེན་དང་བཅས་ནས་རབ་ཏུ་འཇུག་གོ། །བདག་ཏུ་ལྟ་
 བའི་ཞགས་པས་ཟིན་པ་ཞེས་བྱ་བ་ནི་གནས་ངན་ལེན་གྱི་རྒྱ་སྟོན་ཏེ། བདག་ཏུ་ལྟ་བ་རྣམ་པ་གཉིས་ཀྱིས་ཟིན་
 པས་ན་དེའི་ཕྱིར་གནས་ངན་ལེན་དང་བཅས་པ་ཡིན་ནོ། ཉེ་ན་དུ་གནས་པའི་ཕྱིར་སྟོག་གོ་ཞེས་བྱ་བ་ནི་
 སེམས་དེ་སེམས་ཁོ་ན་ལ་གནས་པའི་ཕྱིར་ཏེ། དམིགས་པ་མི་དམིགས་པའི་ཕྱིར་རོ། །ཞེས་གསུངས་པས།
 བདག་བསྒྲོག་པའི་སློ་ཆེན་པོ་བྱེད་པ་ཡིན་ནོ། །གཞན་སྟོང་པ་དག། འབྱུང་བུ་དྲི་མ་དང་ཆོས་མཐུན་པ་མཚན་
 མ། བཀྲུས་པ་དཀར་ཡོལ་ལྟ་བུ་དང་ཆོས་མཐུན་པ་དེ་བཞིན་ཉིད་འདོད་པ་ལ། རྒྱལ་ལས། དེ་བཞིན་ཉིད་
 དམིགས་ཡེ་ཤེས་ནི། རྣམ་པ་ཐ་དད་མེད་བསྟོམ་ཞིང་། ཡོད་དང་མེད་དོན་མངོན་སུམ་པ། རྣམ་རྟོག་
 དབང་འབྱོར་ཉིད་ཅེས་བྱ། འགྲེལ་བར། རྣམ་པ་ཐ་དད་པ་མེད་པ་བསྟོམ་པ་ནི། མཚན་མ་དང་དེ་བཞིན་
 ཉིད་དག་ཐ་མི་དད་པ་ཉིད་དུ་མཐོང་བའི་ཕྱིར་རོ། །འདིས་ནི་ཉན་ཐོས་ཀྱི་མཚན་མ་མེད་པ་ལས་བྱང་ཆུབ་
 སེམས་དཔའི་མཚན་མ་མེད་པ་བྱང་ཞུགས་པར་ཡོངས་སུ་བསྟན་ཏེ། དེ་དག་ནི་མཚན་མ་དང་མཚན་མ་མེད་
 པ་དག་ཐ་དད་ཉིད་དུ་མཐོང་བས་མཚན་མ་ཐམས་ཅད་ཡིད་ལ་མི་བྱེད་པ་དང་། མཚན་མ་མེད་པའི་དབྱིངས་
 ཡིད་ལ་བྱེད་པའི་སློན་ནས་མཚན་མ་མེད་པ་ལ་སྟོམས་པར་འཇུག་གོ། །བྱང་ཆུབ་སེམས་དཔའ་རྣམས་ནི་དེ་

བཞིན་ཉིད་ལས་མ་གཏོགས་པའི་མཚན་མ་མཐོང་བས་མཚན་མ་མེད་པར་མཐོང་སྟེ། དེའི་ཕྱིར་དེ་དག་གི་
 ཡེ་ཤེས་ནི་རྣམ་པ་ཐ་དང་མེད་པར་སྒྲོམ་པ་བསྒྲོམ་པ་ཡིན་ནོ། །ཡོད་པའི་དོན་དེ་བཞིན་ཉིད་དང་། མེད་པའི་
 དོན་མཛོན་སྲུང་དུ་སྟེ་རྣམ་པར་རྟོག་པ་ཇི་ལྟ་བུ་དོན་ཐམས་ཅད་གྲུབ་པའི་སྒྲོ་ནས་རྣམ་པར་རྟོག་པ་ལ་དབང་.....
 འབྱོར་བ་ཉིད་ཐོབ་པའི་ཕྱིར་རྣམ་པར་རྟོག་པ་ལ་དབང་འབྱོར་བ་ཉིད་ཅེས་བྱའོ། །ཞེས་དང་། བྱིས་པ་ཡང་
 དག་ཉིད་བསྐྱབས་ནས། །ཡང་དག་མ་ཡིན་ཀུན་ཏུ་སྤྱང་། །བྱང་ཆུབ་སེམས་དཔའ་དེ་བསལ་ནས། །ཡང་
 དག་ཉིད་ནི་ཀུན་ཏུ་སྤྱང་། །འགྲེལ་བར། འདིས་ནི་བྱིས་པ་རྣམས་ལ་རང་གི་རང་གིས་ཡང་དག་པ་མ་ཡིན་པ་
 མཚན་མ་ཁོ་ན་ཉིད་སྤྱང་གི། ཡང་དག་པ་དེ་བཞིན་ཉིད་ནི་མ་ཡིན་པ་དང་། དེ་བཞིན་དུ་བྱང་ཆུབ་སེམས་
 དཔའ་རྣམས་ལ་རང་གི་རང་གིས་ཡང་དག་པ་ཁོ་ན་སྤྱང་གི་ཡང་དག་པ་མ་ཡིན་པ་ནི་མ་ཡིན་ནོ་ཞེས་འཕགས་ ་
 པའི་དབང་དུ་མཛོད་ནས་གསུངས་པས་བསལ་བྱ་ཡོད་མ་སྟོང་བའང་བསྟན་ནོ། །༥ སྒྲོ་སྤྱངས་རྣམས་ལ་
 བྱིས་ནས་ནི། །མ་སྐྱེས་སོགས་ལས་བརྒྱུམས་ནས་ནི། །འཁོར་གསུམ་ཡོངས་སུ་དག་པ་ཉིད། །ལེགས་
 པར་རྣམ་པར་བྱེ་བ་བསྐྱོར། །དེ་ཡང་དགོངས་འགྲེལ་ལས། བཅོམ་ལྷན་འདས་ཀྱིས་ཆོས་རྣམས་ཀྱི་ངོ་བོ་
 ཉིད་མ་མཆིས་པ་ལས་བརྒྱུམས་ཏེ། སྐྱེ་བ་མ་མཆིས་པ་དང་། འགག་པ་མ་མཆིས་པ་དང་། གཞོན་མ་ནས་
 ཞི་བ་དང་། རང་བཞིན་གྱིས་ཡོངས་སུ་ཐུང་ན་ལས་འདས་པ་ཉིད་ལས་བརྒྱུམས་ནས། ཐེག་པ་ཐམས་ཅད་
 ལ་ཡང་དག་པར་ཞུགས་པ་རྣམས་ལ། ལེགས་པར་རྣམ་པར་བྱེ་བ་དང་ལྷན་པའི་ཆོས་ཀྱི་འཁོར་ལོ་གསུམ་པ་
 བསྐྱོར་ཏེ། བཅོམ་ལྷན་གྱིས་ཆོས་ཀྱི་འཁོར་ལོ་བསྐྱོར་བ་དེ་ནི། ཤིན་ཏུ་ངོ་མཚར་ཆད་དུ་བྱུང་བ། སྤྱོད་མ་
 མཆིས་པ། སྐབས་མ་མཆིས་པ། དེས་པའི་དོན། རྩོད་པའི་གནས་སུ་མ་གྱུར་པ་ལགས་སོ། །ཞེས་
 གསུངས་པས། འདིའི་གདུལ་བྱ་ཆོས་མཛོན་པར། བྱང་ཆུབ་སེམས་དཔའ་རང་བཞིན་གྱི་དབང་པོ་རྣོན་པོ་
 ཡིན་ན། ཇི་ལྟར་དབང་པོ་རྣམས་སྤྱོད་ཞེ་ན། དབང་པོ་རྣོན་པོ་ཆུང་དུ་ལ་བརྟེན་ནས་རྣོན་པོའི་འབྲིང་མཛོན་
 པར་སྐྱབ་པོ། །དབང་པོ་རྣོན་པོའི་འབྲིང་ལ་བརྟེན་ཏེ། རྣོན་པོ་མཛོན་པར་སྐྱབ་པོ། །ཞེས་གསུངས་པས།
 དེས་ན་ཐེག་ཆེན་དུ་རིགས་དེས་པ། རིགས་སད་པ་དེ་ཅུམ་དབང་རྣོན་ཆུང་དུར་བཞག་ སྤྱོར་བའི་ལམ་ཐོབ་པ་
 རས་འབྲིང་པོར་བཞག །ས་དང་པོ་ནས་ཆེན་པོར་སོང་བས་དབྱུ་མ་པའི་མཚམས་དེ་ནས་འཛིན་པ་ཡིན། དེ་
 ཡན་དུ་དབྱུ་མའི་ལྟ་བ་གོ་བ་ཅུམ་ལས་རྙེད་པར་མི་འགྱུར་ཏེ། གོ་བ་དེ་ཡང་སྒྲོས་གཞལ་བ་ཉིད་ཀྱིས་བསམས་
 པའི་མཐར་ཟད་པས་རེ་ཞིག་པའི་དབྱུ་མར་རུང་ཡང་ཇི་ལྟ་བུ་ནི་མ་ཡིན་པས། གདུལ་བྱའི་གཙོ་བོ་དེ་ནས་
 སོ། །དགོངས་འགྲེལ་དུ་འདིའི་གདུལ་བྱ། ཐེག་པ་ཐམས་ཅད་ལ་ཡང་དག་པར་ཞུགས་པ་ཞེས་སྒྲོས་པ་ནི།
 འཇུག་འགྲེལ་ལས། ཇི་ལྟར་བསྟེ་བའི་ཕྱིར་དེད་དཔོན་དེས་རིན་པོ་ཆེའི་སྤྱིང་དུ་མ་ཕྱིན་པའི་བར་དུ་གོང་ཁྱེར་
 མཛོན་པར་སྐྱུལ་པ་དེ་བཞིན་དུ། བཅོམ་ལྷན་འདས་ཀྱིས་ཀྱང་ཐབས་ཀྱི་སྒྲོ་ནས་ཐེག་པ་ཆེན་པོའི་ཚུ་རོལ་ཏུ་དེ་
 ཐོབ་པའི་ཐབས་སུ་འགྱུར་ཞིང་། ཞི་བའི་བདེ་བའི་རྟེན་དུ་གྱུར་པ་ཐེག་པ་གཉིས་པོ་ཉན་ཐོས་དང་རང་སངས་
 རྒྱས་ཀྱི་ཐེག་པ་གསུངས་པ་ཡིན་ནོ། །དེ་ལ་འཁོར་བའི་ཉོན་མོངས་པ་སྤྱངས་པ་ཐོབ་པ་རྣམས་ལ་ནི་བྱི་ནས་

ཐེག་པ་ཆེན་པོ་ཁོ་ན་ཉི་ལེན་བར་བསྟན་ལ། དེ་རྣམས་ཀྱིས་ཀྱང་སངས་རྒྱུས་རྣམས་ལྟར་ཚོགས་ཡོངས་སུ་རྒྱུགས་
 པར་བྱས་ནས་གདོན་མི་བླ་མ་ཐམས་ཅད་མཐུན་པའི་ཡེ་ཤེས་ཐོབ་པར་བྱ་དགོས་སོ། །ཞེས་གསུངས་
 པའོ། །ཉན་རང་དབྱ་བཅོམ་པར་གྱུར་ཀྱང་། གདོད་ཐེག་ཆེན་སོ་སྐྱེར་ཞུགས་དེར་སློབ་སྦྱངས་ནས་དབུ་མའི་ལྟ་
 བརྟགས་པའི་སྐལ་བ་ཅན་དུ་འགྱུར་བ་ཡིན་ནོ། །དེ་དག་ལ་བསྐྱོར་རྒྱུ་འཁོར་ཀྱང་། ཆོས་ཐམས་ཅད་
 རོ་བོ་ཉིད་མ་མཆིས་པ་སོགས་སྤྲུལ་པ་དང་འདྲ་བ་ལ་ལེགས་པར་རྣམ་པར་བྱེ་བ་ཞེས་གསུངས་པ་དེ་ཙམ་གྱིས་བར་
 མཐའ་ལ་ཁུད་ཞུགས་སོ་སྐྱེས་ན་མ་ཡིན་ཏེ། ཆོས་ཐམས་ཅད་རོ་བོ་ཉིད་མེད་ཚུལ་སྤྲུལ་བསྟན་པས་དངོས་པོའི་
 རྟོགས་ལས་མ་བརྒལ་ལ། འདིར་ནི་རང་བཞིན་མེད་པ་དང་རོ་བོ་ཉིད་མེད་པ་རྣམས་གངས་སུ་བཞག་པ་སྟེ།
 རྒྱ་བ་གྲགས་པས། དངོས་པོ་གཞན་དང་ཕྱད་པས་མ་བསྐྱེད་པའི་ཕྱིར་རང་བཞིན་ཞེས་བསྟན་ལ། འཇིག་རྟེན་
 ཀྱང་དངོས་པོ་བྱས་པ་གང་ཡིན་པ་དེ་རང་བཞིན་དུ་མི་འདོད་དེ་རང་བཞིན་ནི་མ་བྱས་པ་ཡིན་ནོ་ཞེས་སྟེ། ཅི་
 གཟུགས་ལ་རང་གི་རོ་བོ་དེ་ལྟ་བུར་གྱུར་པ་དེ་ཡོད་དམ་ཞེ་ན། གཟུགས་ཀྱི་རང་བཞིན་དུ་གྱུར་པ་རང་བཞིན་
 མེད་པ་དེ་ཡང་ཅི་ཡང་མ་ཡིན་པ་ཉིད་ཀྱི་དངོས་པོ་མེད་པ་ཙམ་ཡིན་པས་རོ་བོ་མེད་པའི་ཕྱིར་དངོས་པོའི་རང་ལྟ་
 བཞིན་དུ་ཡོད་པ་མ་ཡིན་ནོ་ཞེས་ཤེས་པར་བྱའོ། །ཡང་རང་བཞིན་ཡོད་པ་ཉིད་དུ་ཁས་སྐྱེས་ན། རྟག་པར་
 ལྟ་བུ་ཉིད་དུ་འགྱུར་ལ། སྟོན་གནས་པའི་གནས་སྐབས་ན་དངོས་པོའི་རང་བཞིན་ཁས་སྐྱེས་ནས་ཕྱིས་དེ་ཞིག་
 པས་མེད་དོ་ཞེས་ཁས་སྐྱེས་པས་ཆད་པར་ལྟ་བར་ཐལ་བར་འགྱུར་རོ། །གང་ཞིག་བདག་ཅག་ལྟར་དངོས་
 པོའི་རང་བཞིན་མི་འཐད་པ་དེ་ལ་རྟག་པ་དང་ཆད་པར་ལྟ་བར་ཐལ་བར་མི་འགྱུར་ཏེ། དངོས་པོའི་རང་བཞིན་
 མི་དམིགས་པའི་ཕྱིར་རོ། །ཞེས་གསུངས་པས་འདིར་རོ་བོ་ཉིད་མེད་པར་བསྟན་པ་ཉིད་ཀྱིས་རྟོགས་ཐམས་ཅད་
 སྦྱངས་པ་ཐོན་ནོ། །དེས་མ་སྐྱེས་པ་སོགས་ལའང་དེ་ལྟ་བུའི་ཁུད་ཞུགས་པས། འཁོར་གསུམ་གྱིས་དག་པ་
 ཉིད་ལེགས་པར་རྣམ་པར་བྱེ་བ་སྟེ། བཤད་པར་བྱ་བ་སྟོན་མེད་པ་ནི་དེ་ཡིན་ལ། གཞན་ཐམས་ཅད་དེ་ལས་
 བརྒྱུག་པས་སོ། །དེས་ན་རྒྱུན་དུ། སངས་རྒྱུས་རྣམས་ཀྱི་སྟོན་པ་འདི། འཁོར་གསུམ་གྱིས་ནི་དག་པ་
 སྟེ། ཞེས་གསུངས། འཁོར་གསུམ་འབྲེལ་བར། འཁོར་གསུམ་གྱིས་དག་པ་ཞེས་བྱ་བ་ནི་གང་གིས་སྟོན་
 པ་སྟེ། དག་དང་ཆོག་དག་དང་། ཇི་ལྟར་སྟོན་པ་སྟེ། བསྟན་པ་ལ་སོགས་པའི་རྣམ་པ་དང་། གང་དག་
 ལ་སྟོན་པ་སྟེ། འགོ་སྟོས་པ་དང་རྣམ་པར་སྟོས་ནས་གོ་བ་རྣམས་ཀྱིས་སོ། །ཞེས་པས། རྩ་བ་ཤེས་རབ་རྩ་
 གཏན་ལ་ཐབ་པ་རྣམས་དང་མཐུན་པ་དང་། གསུམ་པ་འཁོར་གསུམ་དག་པར་སྦྱིང་པའི་མདོས་བསྟན་པས་
 སོ། །འདིས་ནི་བདག་བཞིན་བདག་མེད་པ། སྟོས་པ་ཇི་བཞིན་སྟོས་བྲལ་དང་། སྟོང་མིན་ལྟར་དུ་སྟོང་པ་
 ཉིད། །བསྐྱེད་བྱུང་བསྟན་ཀྱི་སྐྱེད་བྱེད་མིན། དེས་ན་ཁས་ལེན་བྲལ་བ་སྟེ། རིན་ཆེན་འཕྲེང་བར། དེ་
 ལྟར་བདག་དང་བདག་མེད་པ། ཡང་དག་ཇི་བཞིན་དམིགས་སུ་མེད། །བདག་དང་བདག་མེད་ལྟ་བུ་ནི། །
 དེ་ཕྱིར་ཐུབ་པ་ཆེན་པོས་བརྒྱུག །རྩ་ཤེས། གལ་ཏེ་སྟོང་མིན་རྩུང་བྱེད་ཡོད། སྟོང་པ་རྩུང་བྱེད་ཡོད་པར་
 འགྱུར། མི་སྟོང་རྩུང་བྱེད་ཡོད་མིན་ན། སྟོང་པ་ཡོད་པར་ག་ལ་འགྱུར། སོགས་བསྟན་པས་སོ། །སྟོང་

པ་ཉིད་ཀྱིས་སྟོང་ཚུལ། འབྲུག་འབྲེལ་དུ། དེ་ལ་མིག་ལ་སོགས་པ་རྣམས་མིག་ལ་སོགས་པ་རྣམས་ཉིད་
 ཀྱིས་སྟོང་པ་ཉིད་དུ་སྒྲིམ་པས་ནི། རང་བཞིན་སྟོང་པ་ཉིད་གསལ་བར་བྱས་པ་ཡིན་གྱི། མིག་ནི་ནང་གི་བྱེད་
 པ་དང་བྲལ་བའི་ཕྱིར་སྟོང་ཞིང་གཟུང་བ་དང་འཛིན་པའི་བདག་ཉིད་ཀྱིས་སྟོང་ངོ་ཞེས་གཅིག་ལ་གཅིག་མེད་པའི་
 སྟོང་པ་ཉིད་མ་ཡིན་ནོ། །ཞེས་གསུངས་པས། ཆོས་སུ་འཛོག་བྱེད་གྱི་འཕོངས་ལ། དེས་ཆོས་ཉིད་དུ་འང་
 གང་གིས་འཛོག་ །དེ་ལྟར་རྣམ་པར་བཞག་བྱ་འཛོག་བྱེད་དང་བྲལ་བས་དམ་བཅའ་བ་མེད་པས། སྟོབ་དཔོན་
 འཕགས་པ་ལྷ་སྐྱབ་ཀྱིས། གལ་ཏེ་ངས་དམ་བཅས་འགའ་ཡོད། །དེས་ན་ང་ལ་སྟོན་འདི་ཡོད། །ང་ལ་དམ་
 བཅའ་མེད་པས་ན། །ང་ནི་སྟོན་མེད་ཁོ་ན་ཡིན། །དང་། སྟོང་པ་ཉིད་ཀྱིས་བཅུད་བྱས་ཆོ། །གང་ཞིག་
 སྟོན་འདོགས་སྤྲུབ་བྱེད་པ། །དེ་དག་ཐམས་ཅད་སྟོན་བཀྲགས་མིན། །བསྐྱབ་པར་བྱ་དང་མཚུངས་པར་
 འབྱུང་། །ཞེས་སོགས་ཀྱིས་རྒྱས་པར་བསྟན་ནོ། །དེས་ན། ཡོད་མེད་ཀྱི་ནུལ་ལས་འདས་པས་ན། །རབ་རྩ་
 མི་གནས་དབུ་མ་མཐོང་། །ལྷ་བ་ཐམས་ཅད་སྒྲོག་པ་ཡིན། །རྩ་ཤེས། རྒྱལ་བ་རྣམས་ཀྱིས་སྟོང་པ་ཉིད། །
 ལྟ་ཀྱང་ངས་པར་འབྱིན་པར་གསུངས། །གང་དག་སྟོང་པ་ཉིད་ལྟ་བུ། །དེ་དག་སྐྱབ་རྩ་མེད་པར་
 གསུངས། །ཞེས་པས་བདག་གི་ལུགས་ནི་རང་སྟོང་། །ཁ་ཅིག་དེ་མ་ཡིན་ཏེ་གཞན་ཀྱིས་སྟོང་ངོ་ཞེས་པའི་
 ཕྱོགས་ལྷུང་ཅན་རྣམས་ནི། ཆོག་གསལ་ལས། གང་གི་ཕྱིར་བདེན་པ་གཉིས་ཀྱི་རྣམ་དབྱེ་མ་མཐོང་བར་འདྲ་
 བྱེད་རྣམས་སྟོང་པ་ཉིད་དུ་མཐོང་བ་དེ་ནི་སྟོང་པ་ཉིད་མཐོང་བས། འདྲ་བྱེད་རྣམས་ཡོད་པ་མ་ཡིན་པ་རྣམས་པ་
 ཐམས་ཅད་དུ་རྟོག་པར་བྱེད་ལ། ཡང་སྟོང་པ་ཉིད་འགའ་ཞིག་གིས་དངོས་པོར་བཀྲགས་ནས། དེའི་རྟེན་གྱི་
 ཆེད་དུ་དངོས་པོའི་རང་བཞིན་ཡང་སྟོན་པར་བྱེད་དེ། དེ་ནི་གཉིས་ཀ་ལྟར་ཡང་སྟོང་པ་ཉིད་ལ་ལྟ་ཉེས་པས།
 དེས་པར་ཕྱང་བར་བྱེད་པ་ཡིན་ནོ། །ཞེས་གསུངས། རང་ལུགས་སྟོང་པ་ཉིད་ཀྱི་སྒྲིའི་དོན་གང་ཡིན་ན།
 རྟེན་ཅིང་འབྲེལ་བར་འབྱུང་བའི་སྒྲིའི་དོན་ཏེ། དེས་ན་རྩ་བ་ཤེས་རབ་རྩ། གང་ཞིག་རྟེན་ཅིང་འབྲེལ་བར་
 འབྱུང་། །འགག་པ་མེད་པ་སྟེ་མེད་པ། །ཆད་པ་མེད་པ་རྟག་མེད་པ། །འོང་བ་མེད་པ་འགྲོ་མེད་པ། །ཐ་
 དད་དོན་མིན་དོན་གཅིག་མིན། །སྟོས་པ་ཉེར་ཞི་ཞི་བསྟན་པ། །རྫོགས་པའི་སངས་རྒྱས་སྤྲུལ་རྣམས་ཀྱི། །
 དམ་པ་དེ་ལ་ཕྱག་འཆའ་ལོ། །ཞེས་གསུངས་པ་གཏམ་ལ་དབབ་བྱ། དེ་ལྟར་གཏམ་ལ་དབབ་པའི་ཆོའང་རྟེན་
 འབྲེལ་གྱི་རིགས་པས་ཏེ། འབྲུག་པར། གང་ཕྱིར་དངོས་པོ་རྟེན་ནས་རབ་འབྱུང་བས། །རྟོག་པ་འདི་དག་
 བརྟག་པར་མི་རུས་པས། །དེ་ཕྱིར་རྟེན་འབྱུང་རིགས་པ་འདི་ཡིས་ནི། །ལྷ་ངན་དྲ་བ་མཐའ་དག་གཅོད་པར་
 བྱེད། །འབྲེལ་བར། གང་གི་ཕྱིར་འདི་ལ་བརྟེན་ནས་འདི་འབྱུང་ངོ་ཞེས་བྱ་བའི་རིགས་པ་འདི་ཙམ་ཞིག་གིས།
 དངོས་པོ་ཀུན་རྫོབ་པ་རྣམས་ཀྱི་བདག་གི་དངོས་པོ་ཡོད་པ་ཐོབ་གྱི། གཞན་དུ་མ་ཡིན་པ་དེའི་ཕྱིར་རྟེན་ཅིང་
 འབྲེལ་བར་འབྱུང་བ་རྟེན་ཉིད་འདི་པ་ཙམ་གྱི་རིགས་པ་འདིས་ཇི་སྟངས་ལག་པའི་ལྷ་བ་ངན་པའི་དྲ་བ་གཅོད་པར་
 བྱེད་པ་ཡིན་ནོ། །ཞེས་གསུངས། དེ་ལྟར་དབྱེད་པའང་། དེ་ཉིད་དུ། དེས་པར་གྱུར་པའི་དགའ་འདི་ནི་རང་
 ལས་གྲུབ་པའི་འཐད་པའི་སྟོན་ནས་འཛིག་རྟེན་ལ་ཡོད་གྱི་འཕགས་པ་རྣམས་ལ་ནི་མ་ཡིན་ནོ། །ཅི་འཕགས་པ་

རྒྱལ་ལ་རིགས་པ་མི་མངའ་ཞེ་ན། ཡོད་པའམ་མེད་པ་འདི་སྲུ་སྟེ། འཕགས་པ་རྒྱལ་ལ་དོན་དམ་པ་
 བྱི་ཅང་མི་གསུང་བ་ཡིན་ཏེ། དེའི་ཕྱིར་གང་ལ་འཐད་པ་དང་མི་འཐད་པར་མི་མངའ་བར་གྱུར་པ་དེ་ལ་སྒྲིམ་པ་
 མངའ་བར་གཤམ་འབྱུང་། གཤམ་ཏེ་འཕགས་པ་རྒྱལ་ལ་འཐད་པ་གསུང་བར་མི་མཛད་ན། དེ་ནི་ཅི་ཞིག་གིས་
 འཛིག་རྟེན་པས་དོན་དམ་པ་ཁོང་དུ་ཆུད་པར་མཛད་ཅེ་ན། འཕགས་པ་རྒྱལ་ལ་དེ་འཛིག་རྟེན་པ་སྟེ་གྲི་འཐད་པ་
 མི་གསུང་གི། འོན་ཀྱང་འཛིག་རྟེན་ཁོ་ན་ལ་རབ་ཏུ་གྲགས་པའི་འཐད་པ་གང་ཡིན་པ་དེ་དག་གཞན་རྟོགས་པར་
 བྱ་ཕྱིར་ཞལ་གྱིས་བཞེས་ནས་དེ་ཉིད་གྱིས་འཛིག་རྟེན་ཁོང་དུ་ཆུད་པར་མཛད་དོ། ཞེས་གསུངས་པས། ཐ་
 སྟེན་དུ་བདེན་པ་གཉིས་རྒྱལ་པར་གཞག་ཅིང་། ལས་དང་ཉོན་མོངས་རྒྱལ་རྟོག་ལས། རྟོག་སྒྲིམ་ལས་
 སྒྲིམ་པ་ནི། སྟོང་པ་ཉིད་གྱིས་འགག་པར་འབྱུང་། རེས། རྟེན་ཅིང་འབྲེལ་བར་འབྱུང་བ་གང་། རྟོག་
 སྟོང་པ་ཉིད་དུ་བཞག་། རྟོག་བརྟེན་ནས་གདགས་པ་སྟེ། རྟོག་ཉིད་དབྱེ་མའི་ལམ་ཡིན་ནོ། ཞེས་བྱ་བ་
 ལེགས་པར་གྲུབ་པོ། སོ་སོའི་སྒོ་ངོས་ཐེག་པ་མང་། མཐར་གྱིས་སངས་རྒྱལ་འབྲིད་པས་གཅིག་ འདི་
 བྱི་སྒོ་བ་དཔོན་གྱི་སྒྲུབ་གྱིས། ཁྱོད་གྱིས་ཐེག་པ་གསུམ་གསུངས་པ། སེམས་ཅན་གཞུག་པའི་ཆེད་དུ་
 ལགས། མར་པ་ཞེས་བྱ་གཅིག་ཤུ་ཉིད། མང་པོ་དམིགས་པར་མི་འབྱུར་རོ། ཞེས་པ་གསལ་བར་བྱེད་པ་
 སྟེ། སང་གོ་བཟང་པོས་ཀྱང་། ཐེག་པ་གསུམ་རྒྱལ་པར་གཞག་པ་ནི་དགོངས་པ་ཅན་ཡིན་གྱིས་མཚན་ཉིད་
 པ་ནི་མ་ཡིན་ནོ། ཞེས་ལུགས་ལས་འབྱུང་བས་སྟེ་པོ་ཐམས་ཅན་སྒྲ་ན་མེད་པ་ཡང་དག་པར་རྟོགས་པའི་བྱང་
 ཆུབ་གྱི་མཐར་ཐུག་པ་ཅན་ཡིན་ཏེ། དེའི་ཕྱིར་འདོད་ཆགས་དང་བྲལ་བ་དང་། ཅིག་ཤེས་གྱི་རྣལ་འབྱོར་པས་
 ཀྱང་སངས་རྒྱལ་ཉིད་ཐོབ་པར་བྱ་བའི་ཕྱིར། ལམ་ཤེས་པ་ཉིད་བསྟོན་པར་བྱ་བ་ཡིན་པས་ཁྲབ་པ་ཡིན་ནོ། །
 ཞེས་གསུངས། དེས་ན། ཆོས་འཁོར་རིམ་པ་གསུམ་པོ་དེ་བྱི་སྒོ་དམན་རིམ་ནས་འབྲིད་པའི་ཕྱིར་ལམ་རིམ་
 གཅིག་ཏུ་སོང་སྟེ། གཟུངས་གྱི་དབང་ལྷག་རྒྱལ་པོས་ཞུས་པའི་མདོ་ལས། རིགས་གྱི་བྱ་འདི་ལྟ་སྟེ།
 དཔེར་ན་ནོར་བུ་མཁན་མཁས་པ་ནོར་བུ་ཡོངས་སུ་སྦྱང་བའི་ཆུལ་ལེགས་པར་ཤེས་པ་དེས། ནོར་བུ་རིན་པོ་
 ཆེའི་རིགས་ནས་ཡོངས་སུ་མ་དག་པའི་ནོར་བུ་རིན་པོ་ཆེ་སྤངས་ཏེ། ལན་ཆེའི་ཆུ་རྩོད་པོས་སྤངས་ནས་སྒྲིའི་རེ་
 བས་ཡོངས་སུ་སྦྱང་བས་སྦྱང་བར་བྱེད་དོ། རྟོག་ཅམ་གྱིས་བརྩོན་པ་དོར་བ་ཡང་མ་ཡིན་ཏེ། དེའི་འོག་ཏུ་ཟས་
 གྱི་ཁུ་བ་རྩོད་པོས་སྤངས་ནས་བལ་གྱིས་ལྷ་བས་ཡོངས་སུ་སྦྱང་བས་ཡོངས་སུ་སྦྱང་བར་བྱེད་དོ། རྟོག་ཅམ་
 གྱིས་བརྩོན་པ་དོར་བ་ཡང་མ་ཡིན་ཏེ། དེའི་འོག་ཏུ་སྒྲན་ཆེན་པོའི་ཁུ་བས་སྤངས་ནས་རས་སྒྲ་བཅོས་ཡོངས་སུ་
 སྦྱང་བས་སྦྱང་བར་བྱེད་དོ། ཡོངས་སུ་བྱང་སྟེ་དྲི་མ་དང་བྲལ་བ་ནི་བྱེད་ཀྱི་རིགས་ཆེན་པོ་ཞེས་བརྗོད་དོ། །
 རིགས་གྱི་བྱ་དེ་བཞིན་དུ་དེ་བཞིན་གཤེགས་པ་ཡང་། ཡོངས་སུ་མ་དག་པའི་སེམས་ཅན་གྱི་ཁམས་མཁྱེན་
 བས། མི་རྟག་པ་དང་། སྟུག་བསྐྱལ་བ་དང་། བདག་མེད་པ་དང་། མི་གཙང་བའི་ཡིད་འབྱུང་བའི་
 གཏམ་གྱིས་འཁོར་བ་ལ་དགའ་བའི་སེམས་ཅན་རྒྱལ་སྦྱོར་སྦྱེད་པར་མཛད་དོ། འཕགས་པའི་ཆོས་འདུལ་
 བལ་འཛུང་པར་བྱེད་དེ། རྟོག་ཅམ་གྱིས་དེ་བཞིན་གཤེགས་པ་བརྩོན་པ་དོར་བ་ཡང་མ་ཡིན་ཏེ། དེའི་འོག་ཏུ་

སྟོང་པ་ཉིད་དང་། མཚན་མ་མེད་པ་དང་། སྟོན་པ་མེད་པའི་གཏམ་གྱིས་དེ་བཞིན་གཤེགས་པའི་ཚུལ་རྟོགས་
 པར་མཛད་དེ། དེ་ཙམ་གྱིས་དེ་བཞིན་གཤེགས་པ་བརྟོན་པ་དོར་བ་ཡང་མ་ཡིན་ཏེ། དེའི་འོག་ཏུ་ཕྱིར་མི་ལྟོག་
 པའི་ཆོས་ཀྱི་འཁོར་ལོའི་གཏམ་འཁོར་གསུམ་ཡོངས་སུ་དག་པའི་གཏམ་གྱིས་རང་བཞིན་སྒྲུ་ཆོགས་པའི་རྒྱ་ཅན་
 གྱི་སེམས་ཅན་དེ་བཞིན་གཤེགས་པའི་ཡུལ་ལ་འཇུག་པར་མཛད་དོ། །ཞུགས་པར་གྱུར་ཅིང་། དེ་བཞིན་
 གཤེགས་པའི་ཆོས་ཉིད་རྟོགས་པར་གྱུར་ན་ནི་སྒྲུ་ན་མེད་པའི་ཡོན་གནས་ཞེས་བཞེད་དོ། །ཞེས་གསུངས་པས་
 གཏན་ལ་ཤབ་གོ། །དེ་ཀའམགས་པ་སྒྲུ་བྱ་བ་ཀྱིས་ཀྱང་བཞེད་པ་ཡིན་ཏེ། བདག་གོ་ཞེས་ཀྱང་བཏགས་གྱུར་
 ཅིང་། །བདག་མེད་ཅེས་ཀྱང་བསྟན་པར་གྱུར། །སངས་རྒྱས་རྣམས་ཀྱིས་བདག་དང་ནི། །བདག་མེད་
 འགའ་མེད་ཅེས་ཀྱང་བསྟན། །དང་། འཕགས་པ་ལྟས། བསོད་ནམས་མིན་པ་དང་པོར་བསྒྲོག། །བར་དུ་
 བདག་ནི་བསྒྲོག་པ་དང་། །མཐའ་མར་ལྟ་ཞིག་ཀུན་བསྒྲོག་པ། །གང་གིས་ཤེས་དེ་མཁས་པ་ཡིན། །དང་།
 སྟོབ་དཔོན་འཕགས་པས། བད་སྟོས་པ་དག་རི་ལྟ་བུ། །ཡི་གེའི་ཕྱི་མོ་གྲོག་འཇུག་ལྟར། །དེ་བཞིན་སངས་
 རྒྱས་གདུལ་བྱ་ལ། །ཅི་ཙམ་བཟོད་པའི་ཆོས་སྟོན་ཏོ། །ཞེས་གསུངས་སོ། །བར་པ་དང་ཐ་མ་གཉིས་བསྟན་
 པའི་མདོའི་གཙོ་བོ་ནི། །ཤེས་རབ་ཀྱི་ཕ་རོལ་ཏུ་ཕྱིན་པ་ཡིན་ཏེ། སྟོན་པ་མདོན་པར་རྫོགས་པར་སངས་རྒྱས་
 བས་ལོ་བཅུ་དྲུག་ཙམ་ན། བྱ་མོད་ལུང་པོའི་རིར་འཁོར་རྣམ་པ་བཞི་དང་བྱང་ཆུབ་སེམས་དཔའི་ཆོགས་ཆེན་པོ་
 དང་ཐབས་ཅིག་ཏུ་བཞུགས་པའི་ཆོ། བཅོམ་ལྷན་འདས་ཉིད་ཀྱིས་གདན་སེང་གེའི་ཁྱི་བཤམས་ནས། ཆོས་
 ཀྱི་འཁོར་ལོའི་ཕྱག་རྒྱ་བཅིང་བ་སྟོན་དུ་འགོ་བས་སྦྱིལ་མོ་ཀྱང་བཅས་སྦྱུ་དང་པོར་བསྐངས། དཔ་པ་མདོན་དུ་
 བཞག་པར་མཛད་ནས་ཆོ་འཕྲུལ་རྣམ་པ་གསུམ་གྱིས་འགོ་བ་མཐའ་དག་ལ། ཐོག་མ་དང་བར་དང་ཐ་མར་
 དག་བ་ལ་སོགས་པ་དང་ལྷན་པའི་ཤེས་རབ་ཀྱི་ཕ་རོལ་ཏུ་ཕྱིན་པ་རྗེས་སུ་སྟོན་པར་མཛད་ལ། དེའི་ཆོ་ལྷའི་བུ་
 དག་གིས་སྦྱས་པ། ཀྱེ་མ་ཨ་ལ་ལ་འཛམ་བུའི་གླིང་དུ་ཆོས་ཀྱི་འཁོར་ལོ་གཉིས་པ་བསྐྱོར་བ་མཐོང་ངོ་ཞེས་
 ཆེད་དུ་བཞེད་པས་སོ། །དེ་གཉིས་པར་འཛོག་པ་ནི། མདོ་སྡེ་གདམས་དག་འབོགས་པའི་རྒྱལ་པོ་ལས།
 འཇམ་དཔལ་གྱིས། འདྲན་པའི་ཐེག་པ་གསུམ་པོ་དག །བཅོམ་ལྷན་ངེས་པར་གསུང་ལགས་ན། །རྒྱ་
 འབྲས་ལྷན་གྱུབ་ཏུ་སྦྱོད་ཅིང་། །སངས་རྒྱས་གཞན་ནས་མི་འཛོལ་བའི། །ངེས་པའི་ཐེག་པ་ཅིས་མ་
 གསུངས་། །ཞེས་ཞུས་པ་དང་། རྒྱལ་མོས་པ་རྒྱ་ཆོས་ཀྱི། །འཁོར་ལོར་རབ་ཏུ་བསྐྱོར་བས་ནས། །རྡོ་རྗེ་
 ཐེག་པའི་ཉི་ལམ་ཞིག །མ་འོངས་དུས་ན་འབྱུང་བར་འབྱུང་། །ཞེས་གསུངས་པས་འབྱུང་འབྱུང་དེས་འདི་
 རྒྱུའི་ཐེག་པ་དང་། འཁོར་ལོ་གཉིས་པའི་མཚན་གཞིར་གཟུང་བས། འདི་ལ་ཕ་རོལ་ཏུ་ཕྱིན་པའི་ཚུལ་ཞེས་
 བཞག་གོ། །དེ་ལྟར་རང་གི་ལུགས་གྲུབ་པས། དེ་ལ་རྩོད་པ་སྤང་བའི་ཕྱིར། རྣམ་གསུམ་ཡུམ་དུ་གསུངས་
 ཉིད་ཀྱི། །ཤེར་ཕྱིན་མཚན་གཞི་སྟོགས་ཆད་སྟོན། །རི་སྐྱོད་བཤའ་པའི་གཉིས་པ་བསྐྱོར་བའི་ཆོག་ལ་འབྲུལ་
 བས་སྡེ་རབས་པ་ཕམ་མོ་ཆེ་དགོངས་འབྲེལ་དུ་གསུངས་པའི་བར་པའི་མཚན་གཞིར་ཤེར་ཕྱིན་གྱི་ལུང་འཛིན་ལ།
 ཐ་མར་མདོ་སྡེ་དགོངས་འབྲེལ་སོགས་འཛིན་ཅིང་། རང་སྟོང་ངོ་སྟོན་པ་དག་གིས་བར་པ་ངེས་དོན་དང་།

ཐ་མ་དང་དོན། གཞན་སྟོང་ངོ་སེམས་པ་དག་གིས་དེ་བསྟོན་སྟེ། སྤྱོད་གཉིས་ཀ་སྟོན་གྱི་ཕུང་པོ་ཆེན་པོ་སྟེ།
 དང་པོ་ནི་སྟོན་པའི་ལུང་བར་པ་དང་དོན་དུ་བཞག་པ་གཉིས་རྒྱུ་ཏུ་དོར་ཅིང་། རང་གི་ཁྱད་སྤྱོད་སྤྱོད་པའི་སྤྱོད་
 སྤྱོད་སྟོན་གྱིས་རིམ་པ་གསུམ་དུ་བཞག་པ་དང་འགལ་བའི་ཕྱིར་རོ། །གཉིས་པས་ནི། སེམས་ཙམ་འཆད་
 པའི་ཤིང་རྩ་ཆེན་པོ་དག་གྲང་ཤེས་རབ་གྱི་པ་རོལ་ཏུ་ཕྱིན་པ་ལས་ཆེས་ཟབ་པའི་མདོ་སྟེ་ཁས་མི་ལེན་ལ། དེ་
 དག་དེ་ཉིད་སེམས་ཙམ་སྟོན་པར་འཆད་པས། འགྲོ་དོན་རྩ་ལག་དབྱིག་གི་གཉེན། །རང་གིས་མོས་པ་གཙོར་
 བྱེད་པས། །ཤེས་བྱ་ནང་གིར་ཡིན་པ་ལ། །ཡང་དག་བསྟན་ནས་རྣམ་པར་བཀོལ། །ཞེས་འཆད་པས་
 སོ། །དེ་ཙམ་དུ་མ་ཟད། །ཤེས་རབ་གྱི་པ་རོལ་ཏུ་ཕྱིན་པར། རབ་འབྱོར་ཐམས་ཅད་ཤེས་པ་ཉིད་ནི་ཉན་ཐོས་
 དང་རང་སངས་རྒྱས་རྣམས་ཀྱིས་ཡིན་ནོ། །ལམ་ཤེས་པ་ཉིད་ནི་བྱང་ཆུབ་སེམས་དཔའ་རྣམས་ཀྱིས་ཡིན་
 ནོ། །རྣམ་པ་ཐམས་ཅད་མཐུན་པ་ཉིད་ནི་དེ་བཞིན་གཤེགས་པ་དགྲ་བཙུག་པ་ཡང་དག་པར་རྟོགས་པའི་སངས་
 རྒྱས་ཀྱིས་ཡིན་ནོ། །ཞེས་གཏམ་ཆོག་པ་དང་བཙུག་པས་གསུངས་པའི་ཕྱིར། འཁོར་ལོ་དང་པོ། བར་པ།
 ཐ་མ་རེ་རེ་བའི་མཚན་གཞིར་འོས་པ་མ་ཡིན་ནོ། །དེ་བཞིན་དུ། རྣམ་གཉིས་གསུངས་ཕྱིར་དགོངས་འགྲེལ་
 སོགས་། །ཡིངས་པོ་ཡང་མིན། དགོངས་འགྲེལ་གྱི་དོན་དམ་ཡང་དག་འཕགས་ཞུས་སེམས་ཙམ་སྟོན་པ་
 དང་། དེའི་བྱམས་ཞུས་གྱི་དབུ་མ་སྟོན་པར་སྤྱོད་པ་དང་། ལང་གཤེགས་སོགས་ལས་གྲང་གཉིས་ཀ་བསྟན་
 པས་། མདོ་སྟེ་ཡིངས་པོ་སྟོན་པ་རེ་བའི་མཚན་གཞིར་འཛིན་པའང་མི་འཐད་པ་ཆེན་པོའོ། །སྟོང་པའི་
 མདོ། །སེམས་ཙམ་ཐམས་ཅད་འཆོང་རྒྱ་བར། །སྤྱོད་བྱེད་མཚོག་ཕྱིར་སེམས་ཙམ་འགལ། །སྟོང་པའི་
 མདོ་འམ་གཟུངས་དབང་གིས་ཞུས་པའམ། ཕྱིར་མི་སྟོན་པ་འཁོར་ལོའི་མདོའི་བསྟན་བྱ། སེམས་ཙམ་
 ཐམས་ཅད་ལ་སངས་རྒྱས་ཀྱི་རིགས་ཡོད་པས་ཕུགས་ཐམས་ཅད་འཆོང་རྒྱ་བར་སྤྱོད་པས། སེམས་ཙམ་པའི་
 ལུགས་སུ་འདོད་པ་འགལ་བ་སྟེ། ལུགས་དེ་ཉན་རང་ཐེག་ཆེན་ལ་འཇུག་པ་མ་རེས་པའི་རིགས་ཙམ་ལ་ཡིན་གྱི་
 རེས་པ་ལ་མ་ཡིན་པར་འདོད་པས་སོ། །གཞན་ཡང་། རྒྱུད་སྤྱོད་མ་དབུ་མར་འདོད་པ་དང་། གཟུངས་དབང་
 གིས་ཞུས་པ་སེམས་ཙམ་གྱི་མདོར་འདོད་པའང་འགལ་བ་ཆེན་པོ་དེ་གཉིས་རྩ་འགྲེལ་ཡིན་པས་སོ། །བདེ་
 གཤེགས་སྟོང་པོའང་། དེ་བཞིན་ཉིད་ཡིན་ལ་དེ་ལ་མིང་སྟོན་ཆོག་པས་ཀྱིས་བཤད་པས་མགོ་ཚུངས་ཏེ་རྣམ་གཞག་
 གིས་བྱིང་བྱིང་པོར་གྱུར་ཏོ། །དེ་བཞིན་ཉིད་ཐམས་ཅད་ལ་ཡོད་ལ། དེ་ཀ་སྟོན་གྱི་དྲིམ་དང་བྲལ་ན། བདེ་
 བར་གཤེགས་པ་དེས་སེམས་ཙམ་ཐམས་ཅད་བདེ་གཤེགས་སྟོང་པོ་ཅན་དུ་བསྟན་པ་ནི། མདོ་སྟེ་རྒྱུད་དུ། དེ་
 བཞིན་ཉིད་ནི་ཐམས་ཅད་ལ། །ཁྱད་པར་མེད་གྲང་དག་གྱུར་པ། །དེ་བཞིན་གཤེགས་པ་ཉིད་ཡིན་ཕྱིར། །
 འགྲོ་ཀུན་དེ་ཡི་སྟོང་པོ་ཅན། །ཞེས་སོ། །གསུང་གཅིག་ཉིད་གསུང་དུ་མར་གོ། །ཞེས་པའང་། ཐུབ་པས་
 ཐེག་ཆེན་ཁོ་ན་གསུངས་པ་ལ། གདུལ་བྱས་ཐེག་པ་དམན་པ་ལ་སོགས་པ་གོ་བར་འཆད་པའང་ནོར་བ་སྟེ།
 དེ་དག་གི་ཐོས་པ་ལོག་པར་འགྲོ་བས་སོ། །འོ་ན་གང་ཞེ་ན། སྐད་ཅིག་ལ་གདུལ་བྱ་གང་གང་གིས་འདུལ་བ་
 མཐུན་པ་གཅིག་གིས་མདོན་དུ་མཛད་དེ། གསུང་རྣམ་པ་གཅིག་གིས་ཐམས་ཅད་སེམས་རངས་པར་མཛད་

པའི་ཚུལ་འདིས་ཅམ་མཁའ་ཁྱབ་པར་སྟོན་པ་ཡིན་ཏེ། ཇི་སྐད་དུ། ཞི་བའི་སློབ་ཀྱིས་རྣམ་གྲངས་འདིས།
 སེམས་ཅན་ཐམས་ཅད་ཀྱི་ཐེ་ཚོམ་གྱི་དྲི་བ་ཐ་དད་པ་རྣམ་པར་བསམས་ཏེ། བཅོམ་ལྷན་འདས་ཀྱི་གནད་ུ་སོང་
 སྟེ་སེ་གོལ་གཏོག་པ་སྲིད་ལ་ཐེ་ཚོམ་གྱི་དྲི་བ་དེ་དག་གསོལ་གྲང་། དེས་སེམས་གཅིག་གིས་རྗེས་སུ་ཞུགས་
 པའི་དྲན་པས་ཐམས་ཅད་གཟུང་ནས། གསུང་རྣམ་པ་གཅིག་གིས་དེ་དག་གི་ཐེ་ཚོམ་གྱི་དྲི་བ་ཐམས་ཅད་གཅོད་
 དེ། དེ་དག་ཐམས་ཅད་ཀྱང་རང་རང་གི་ཐེ་ཚོམ་གྱི་དྲི་བ་འཆད་པར་ཤེས་ཤིང་། བཅོམ་ལྷན་འདས་ཀྱིས་ཞུས་
 པ་ལུང་བསྟན་པས་ཐམས་ཅད་ཀྱང་སེམས་རངས་པར་གྱུར་ཏོ། །ཞེས་གསུངས་སོ། །ཅི་ཡང་གསུངས་པ་
 མེད་པ་ཡང་། །དྲང་ངེས་སྟེ་ལ་འགལ་མེད་ཀྱི། །ཕམ་གྱི་རྣམ་གཞག་ཐུན་ནང་འཕོང་། །ངེས་པའི་དོན་དུ་
 བ། དེ་བཞིན་གཤེགས་པ་རྣམ་པར་མི་རྟོག་པ་ལྟོན་གྱིས་གྲུབ་པ་དང་། རྟག་ཏུ་མཉམ་པར་བཞག་པ་ཡིན་པས་
 ཡི་གེ་འབྲུ་གཅིག་ཀྱང་མ་གསུངས་མོད་ཀྱི། འོན་ཀྱང་དེའི་སྟོན་གྱི་སྟོན་ལམ་གྱི་མཐུ་དང་། སེམས་ཅན་
 རྣམས་ཀྱི་ལས་ཀྱི་དབང་གིས་རི་ལྟ་རི་ལྟར་འདུལ་བ་དེ་ལྟ་དེ་ལྟ་བུར་དེ་བཞིན་གཤེགས་པ་གསུང་རྒྱུ་སེམས་
 པ་དེ་དག་ལ་འབྱུང་། དཔེར་ན་ལྟའི་ཚོགས་ལ་རྩ་བོ་ཆེས་འདོམས་པ་བཞིན་ལོ། །དེ་ལྟར་ཡང་། ཞི་བའི་སློ་
 གྲོས་གང་གི་རྒྱབ་མོ་དེ་བཞིན་གཤེགས་པ་སྒྲོན་མེད་པ་ཡང་དག་པར་རྩོགས་པའི་བྱང་ཆུབ་ཏུ་མཛོན་པར་རྩོགས་
 པར་སངས་རྒྱས་པ་དང་། གང་གི་རྒྱབ་མོ་ལེན་པ་མི་མངའ་བར་ཡོངས་སུ་ཐུང་ན་ལས་འདས་པ་དེའི་བར་དུ་
 དེ་བཞིན་གཤེགས་པས་ཐ་ན་ཡིག་འབྲུ་གཅིག་ཀྱང་མ་གསུངས་སོ། །གསུང་བར་མི་འགྱུར་རོ། །ཞེས་
 གསུངས་པ་ཉིད་དེ། མིག་མི་འཇུག་པ་ཞེས་བྱ་བའི་སངས་རྒྱས་ཀྱི་ཞིང་ན་སྤྲས་ཆོས་སྟོན་པ་མེད་ལ། དེའི་
 འཁོར་གྱིས་སངས་རྒྱས་ལ་མིག་མི་འཇུག་པར་བལྟས་པ་ཉིད་ཀྱིས་ཆོས་ཟབ་མོ་ཟབ་པར་སྦྱང་བ་དག་ཁོང་དུ་
 རྒྱུད་པར་འགྱུར་བ་བཞིན་ལོ། །དེ་ཡང་སྤྲ་སྤྲུབ་ཀྱིས། དམིགས་པ་ཐམས་ཅད་ཉེར་ཞི་ཞིང་། །སྟོས་པ་ཉེར་
 ཞི་ཞི་བ་སྟེ། །སངས་རྒྱས་ཀྱིས་ནི་གང་དུ་ཡང་། །སུ་ལའང་ཆོས་འགའ་མ་བསྟན་ལོ། །དང་། བརྗོད་
 པར་བྱ་བ་བསྟོག་པ་སྟེ། །སེམས་ཀྱི་སྟོན་ཡུལ་བསྟོག་པས་སོ། །མ་སྟེས་པ་དང་མི་འགག་པས། །ཆོས་
 ཉིད་ཐུང་ན་འདས་དང་མཚུངས། །ཞེས་སོ། །ཁ་ཅིག་ཐུང་ན་ལས་འདས་པ་མདོ་སྟེ་པས། མར་མེ་ཤི་བ་
 བཞིན་དུ་ནི། །དེ་ཡི་སེམས་ནི་རྣམ་པར་ཐར། །ཞེས་པ་ལྟར་འདུ་བྱེད་རྒྱུ་ཆད་པའི་དངོས་པོ་མེད་པར་འདོད་
 དེ། རིན་ཆེན་འཕྲེང་བ་ལས། ཐུང་ན་འདས་པ་དངོས་མེད་པའང་། །མིན་ན་དེ་དངོས་གལ་ཡིན། །
 དངོས་དང་དངོས་པོ་མེད་འཛིན་པ། །ཟད་པ་ཐུང་ན་འདས་ཞེས་བྱ། །ཞེས་པ་དང་བཅོན་འགལ་ལོ། །དེས་
 བཞིན་འཁོར་རང་བཞིན་མེད་པ། །ལམ་གྱི་སྟོང་པ་ཉིད་འབྲས་བུ་ཐུང་ན་ལས་འདས་པ་ཐམས་ཅད། །འཁོར་
 གསུམ་དག་པའི་གཏམ་གྱི་ཡུགས་ལས་རྟེན་པར་འགྱུར་བས་དེ་ཐ་མར་འཛོག་པའི་གནད་ཐོན་ཏེ། གཞན་དུ་སྒྲུ་
 བ་གྲགས་པའི་ཞལ་སྤྲ་ནས། དོན་དམ་པའི་བདེན་པ་བསྟན་པར་འདོད་པས། དེ་ནི་བརྗོད་དུ་མེད་པའི་སྤྱིར་
 དང་། །ཤེས་པའི་ཡུལ་མ་ཡིན་པ་ཉིད་ཀྱི་སྤྱིར། དངོས་སུ་བསྟན་པར་མི་རུས་པས། །ཞེས་གསུངས་པ་དང་།
 །ཞི་བ་ལྟའི་ཞལ་ནས་ཀྱང་། དོན་དམ་སྟོ་ཡི་སྟོན་ཡུལ་མིན། །ཞེས་དང་། བྱམས་པའི་ལུང་ལས་ཀྱང་། སྤྲ་

སྤྱིར་ཐོས་པའི་ཡུལ་མ་ཡིན། འོན་དམ་ཡིན་སྤྱིར་བསམ་པའི་མིན། ཆོས་ཉིད་ཟབ་སྤྱིར་འཇིག་རྟེན་པའི། །
 སྒྲོམ་པ་ལ་སོགས་ཡུལ་མ་ཡིན། ཞེས་གསུངས། དེར་སང་དོན་དམ་པར་ཅང་མེད་པ་ཡིན་པས་དོན་དམ་
 པའི་བདེན་པ་འཇིག་པ་ནི། དོན་དམ་པར་ཐ་སྙད་ཞུགས་ཏེ། དོན་དམ་པར་ཅང་མེད་པ་ཡིན་པོ་ཞེས་བྱས་པས་
 སོ། །ཁྱབ་སྤྱོད་ཡོད་པའམ་མེད་པ་ཁས་སྤྲུངས་པ་ཐ་སྙད་ཀྱི་གཙོ་བོ་ཡིན་སྤྱིར་རོ། །འདོད་ན་ནི། འཕགས་པ་
 བདེན་པ་གཉིས་ལ་འཇུག་པའི་མདོ་ལས། འོན་ཀྱང་ལྟའི་བྱ། དོན་དམ་པར་ན། དོན་དམ་པའི་བདེན་པ་ཐ་
 སྙད་ཐམས་ཅད་ལས་འདས་པ། བྱེ་བྲག་མེད་པ། མ་སྐྱེས་པ། མ་འགགས་པ། སྤྱོད་པར་བྱ་བ་དང་། སྤྱོད་
 བ་དང་། ཞེས་པར་བྱ་བ་དང་། ཞེས་པ་དང་བྲལ་བའོ། །ཞེས་གསུངས་པ་མི་འཐད་པར་ཐལ་བས་སོ། །
 གཞན་ཡང་རང་རྒྱུད་པ་རང་བཞིན་གྱིས་བྱུང་པའི་ཆོས་ཁས་ལེན་ཞེས་བྱ་བ་འདི་ཡང་རིགས་པ་མ་ཡིན་ཏེ།
 དབུ་མ་རྒྱན་ལས། སྤྱི་རོལ་ནང་ན་གནས་འདི་ཀུན། ཡང་དག་ཏུ་ན་གཅིག་པ་དང་། འུ་མའི་རང་བཞིན་
 བྲལ་བའི་སྤྱིར། རང་བཞིན་མེད་དེ་གཟུགས་བརྟན་བཞིན། ཞེས་སོགས་དང་འགལ་བ་དངོས་སུ་དམིགས་
 པས་སོ། །ཞེས་རབ་ཀྱི་པ་རོལ་ཏུ་སྤྱོད་པ་བཤད་བྱའི་མདོར་གཅིག་ཀྱང་། ཙུ་བའི་ཞེས་རབ་ཀྱིས། དེའི་
 བཤད་བྱའི་གཙོ་བོ་ཆོས་རབ་ཏུ་རྣམ་པར་འབྱེད་པ་ཞེས་རབ་ཀྱི་པ་རོལ་ཏུ་འགོ་ཚུལ་བསྟན་པས་རྣམ་པར་འདད་དེ་...
 ཆོས་མངོན་པའི་དགོངས་འགྲུལ་དུ་སོང་། རྗེ་བཙུན་བྲམས་པའི་མངོན་པར་རྟོགས་པའི་རྒྱན་དུ། ཞེས་རབ་དེ་
 གང་ལས་རྟེན་པར་འགྱུར་བའི་ཐབས་གཙོ་བོར་བསྟན་ནས་དེ་མདོ་སྤེའི་དགོངས་འགྲུལ་དུ་སོང་བས། ཟབ་པ་
 དང་རྒྱ་ཆེ་བའི་ཕྱོགས་ཤེད་ཅུ་ཟད་ལ། སྤྱི་མ་ཀུན་རྫོབ་སྤྱོད་པ་ལྟ་བུའི་ལམ་རིམ་ཡིན་པས། སྤྱི་ནང་གི་
 སྤྱོད་པ་གཙོ་བོ་བྱེད་ཀྱི་ངོས་ནས་ཀྱང་སྤྱོད་པ་ལྟ་བུར་འདོད་ལ། མཉམ་བཞག་རྣམ་པར་མི་རྟོག་པའི་ངོས་ནས་སྤྱོད་
 པ་ལྟ་བུར་འདོད་ཅིང་། སངས་རྒྱས་པ་ན་ཡང་གཉིས་སུ་མེད་པའི་ཡེ་ཞེས་སམ་འབྲས་བྱའི་ཞེས་སྤྱོད་སྤྱོད་པ་ལྟ་
 བུར་སྤྱོད་པ་ཡིན་ཏེ། བརྒྱད་སྟོང་འགྲུལ་ཆེན་ལས། སངས་རྒྱས་བཙུང་ལྟོན་འདས་རྣམས་ཀྱི་གཉིས་སུ་མེད་
 པའི་ཡེ་ཞེས་སྤྱོད་པ་ལྟ་བུ་ནི་དངོས་ཡིན་ལ། ཞེས་པས། འཕགས་པས། དབུ་མར་གནས་པའི་སྤྱོད་པ་རྣམ་
 བྱེད། ཞེས་པའི་དབུ་མ་ནི་དེ་ཡིན་གྱི་རབ་ཏུ་མི་གནས་པའི་དབུ་མ་མ་ཡིན་ནོ། །ཡིན་ན་ཞེས་སྤྱོད་འགྲུལ་ཚུལ་
 གཉིས་ཐ་དད་དུ་འཇིག་པ་འབྲེལ་མེད་པར་འགྱུར་རོ། །དེས་ན་མངོན་པར་རྟོགས་པའི་རྒྱན་བཞིན་དུ་ཞུགས་
 ཀྱང་། ཙུ་བ་ཞེས་རབ་པའི་བསྟན་བྱ་དེ་མངོན་སུམ་མ་བྲས་ནས་རབ་ཏུ་དགའ་བ་ཐོབ་པར་མི་འགྱུར་རོ། །ལྟ་
 གང་གི་ཉོན་མོངས་རགས་རྣམས་ལ། ཉོན་མོངས་ཉིད་ཀྱིས་ལམ་ཆོད་པའི། རྗེ་རྗེའི་གསང་ཆོག་རྣམས་སྤེ་
 བས། རྒྱུ་འབྲས་ལྟན་གྱུ་བ་སྤྱོད་པ་བསྟོར། འུ་སྤྱི་འཁོར་ལོ་ཙུ་བའི་རྒྱུ་ལས། སྤྱོད་པས་བྱ་གྲོག་ཕུང་བོ་
 རུ། ཞེས་རབ་པ་རོལ་སྤྱོད་ཚུལ་བཞིན། ཆོས་བསྟན་དཔལ་ལྷན་འབྲས་སྤྱངས་སུ། རྗེ་བཞིན་གསང་
 སྤྱགས་ཚུལ་རབ་གསུངས། ཞེས་པ་བཞིན་འཇམ་དཔལ་ཙུ་བའི་རྟོག་པ་ལ་སོགས་ལས་ཀྱང་བཤད་པས།
 སྤྱོད་པོ་ནི་མ་དཔལ་ཡེ་ཞེས་ཀྱིས། འདིར་ངོས་པར་དཔལ་ལྷན་འབྲས་སྤྱངས་རྒྱལ་བའི་མཆོད་རྟེན་ཆེན་
 བོར། སངས་རྒྱས་བཙུང་ལྟོན་འདས་ལྷན་སང་གེ་ཞེས་བྱ་བ་ལ་རྒྱུད་སྤྱོད་ཚོགས་པ་ཉོན་པར་འདོད་པ་རྣམས་

གྲིས་གསོལ་བ་བཏབ་པས། དཔྱིད་ཆེ་འབྱིང་པོའི་ཉི་ལ་དཔལ་ཆོས་དཔྱིངས་གསུང་གི་དབང་ཕྱུག་གི་དཀྲིལ་
 འཁོར་དང་། དེའི་སྤྱང་དུ་དཔལ་ལྷན་རྒྱ་སྐྱར་གྱི་དཀྲིལ་འཁོར་དང་པོའི་སངས་རྒྱས་རྣམ་པར་སྦྱོར་ནས་དེར་ཉི་
 མ་དེ་ཉིད་ལ་ལྷ་ལ་སོགས་པ་རྣམས་ལ་སངས་རྒྱས་ཀྱིས་དབང་བསྐྱར་ནས། རྒྱས་པ་དང་བསྐྱུས་པའི་དབྱེ་
 བས་གསང་སྒྲགས་ཀྱི་ཚུལ་ཐམས་ཅད་བསྟན་ནོ། །ཞེས་གསུངས་པ་མདོ་སྡེ་གདམས་དག་འབོགས་པའི་རྒྱལ་
 པོར་ལུང་བསྟན་པ་དང་འགྲིག་སྟེ། འདི་ནི་ཐུང་ལས་འདའ་བའི་སྤལ་ཡིན་པས་སོ། །དེ་ལྟ་བུའི་ཆོས་
 འཁོར་དང་བར་རྟིང་མ་གསུམ་ཡང་གཙོ་བོར་བསྟན་པའི་དུས་ཡིན་གྱིས། གཞན་འདུལ་བྱ་དང་ཅམ་སྤྱད་སར་
 བཤད་པས་མཐའ་གཅིག་པའི་ངས་པ་མི་འདོད་དོ། །འདིའི་དངོས་ཀྱི་གདུལ་བྱ་དབང་པོ་རྩོད་པོ་སྟེ། ཉོན་
 མོངས་པ་རགས་པས་ཆགས་བྱལ་བའི་ལམ་གྱིས་མི་སྤུལ་བ་དེ་དག་ཡིན་ལ། རྒྱུད་ནས་ནི་མཐར་གྱིས་སྤྱངས་
 པ་རྣམས་ཀྱང་སྟེ། བརྟག་གཉིས་ལས། སྐལ་མེད་སེམས་ཅན་འདུལ་དཀའ་བ། གང་གིས་འདུལ་བར་
 འགྱུར་བ་ལགས། ཞེས་ཞུས་པས། དང་པོར་གསོ་སྦྱང་སྦྱིན་པར་བྱ། སོགས་ཀྱི་ལན་གསུངས་པའི་ཕྱིར་
 རོ། །ཇི་ལྟ་བུ་བསྐྱོར་བའི་ཆོས་འཁོར་ནི། འདོད་པའི་ཁམས་ན་འདོད་ཆགས་ཀྱི་རིགས་བཞི་ཡོད་ལ། དེ་
 དག་མ་སྤངས་ལམ་དུ་བྱེད་བས། ཏྲ་ཤོད་ཏྲ་ཙམ་ཅན་གྱིས་ཞོན་ནས་འགོ་བ་ལྟ་བུར། བྱ་བ་སྦྱོད་པ་རྣམས་
 འབྱོར་རྒྱུད། རྣམ་འབྱོར་ཆེན་པོ་བཞིར་གསུངས་པ་ཡིན་ནོ། །དེ་དག་གསང་བས་གསང་སྒྲགས་ཀྱི་ཐ་སྙད་
 མཛད་ལ། རྒྱུ་ལམ་གྱི་དུས་སྟེ། འབྲས་བུ་སྐྱེ་གསུམ་འཕྱིན་ལས་དང་བཅས་པ་ཉམས་སུ་ལེན་པས་རྒྱུ་འབྲས་
 ལྷན་བྱུང་བ་ལྟ་བུ་ཡོད། དེ་ཉིད་ཀྱིས་འབྲས་བུའི་ཐེག་པར་བཞག་ལ། རྒྱུའི་ཐེག་པ་དང་འདི་གཉིས། དོན་
 འཇུག་རིག་འོར་བྱུང་མེད་ཀྱང་། རྣམ་པར་དབྱེད་པ། དགག་བྱ་འབོགས་པའི་ལྷ་བ་ལ་དབུ་མ་ལས་སུལ་ས་
 མེད་པས་བྱུང་མེད། འོ་ན་བྱུང་མེད་པ་ཞིག་གམ་སྟམ་ན་ཡོད་དེ། ཡོངས་གཙོད། དམ་སྦྱབ་པ་ལ། ལྷན་
 ཅིག་སྦྱེས་ཡེ་ཤེས། སྦྱོར་བ་དེ་ལྟར་དང་རྒྱུ་དངོས་སྦྱོད། ཐོབ་བྱུང་ལ་ལྷན་ཅིག་སྦྱེས་པའི་ཡེ་ཤེས་ཞེས་སྦྱ་
 བས་དང་། དེ་ལྟ་བུ་ལ་སྦྱོར་བའི་ཐབས་བཤེས་ལམ་དུ་བྱེད་པ་དང་། དེས་འབྲས་བུ་མདོན་སུམ་དུ་འགྱུར་བ་
 ལྟར་བའི་བྱུང་ནི་བསྐྱུས་པ་ཡིན་ལ། རྒྱས་པར་ཚུལ་གསུམ་གྱི་སྦྱོན་མ་ལས། དོན་གཅིག་ན་ཡང་མ་ཆོངས་
 དང་། ཐབས་མང་དཀའ་བ་མེད་པ་དང་། དབང་པོ་རྩོད་པོའི་དབང་བྱས་ནས། སྒྲགས་ཀྱི་ཐེག་པ་བྱུང་
 པར་འཕགས། ཞེས་འབྱུང་བ་བཞིན་ནོ། །སྤྱི་མ་རྒྱུར་འཛོག་པ་དང་། ཕྱི་མ་འབྲས་བུར་འཛོག་པའི་བྱུང་
 པར་གྱིས་ཀྱང་སྟེ། དང་པོའི་དངོས་བྱིན་གྱིས་ཐབས་རྣམས་ཀྱི་ངོས་སྐལ་གྱི་སྤྱང་བྱུང་དངོས་སུ་སྤྱད་པའི་སྒོ་
 རས་འཛོམས་པ་ནི་མེད་ལ། ས་བོན་ལ་གཞོད་པ་བསྐྱུལ་བས་མདོན་དུ་རྒྱུར་ལྷང་རྒྱུ་མེད་པར་བྱེད་པ་མིན་པས་
 བརྒྱ། འདིར་ནི་ངོས་སྐལ་གྱི་དྲི་མ་མདོན་དུ་རྒྱུ་ཁོ་ན་དང་སྦྱོད་ལ། སྦྱོད་བྱུང་ལམ་དང་ཐ་དད་པ་མིན་པས་ཉོན་
 མོངས་ལམ་བྱེད། ཉོན་མོངས་པ་འགགས་པའི་ཕྱིས་དེ་ལ་རྣམ་པར་གྲོལ་བའི་ཡེ་ཤེས་འབྱུང་བ་ལྟ་བུ་མིན་ཏེ།
 ཤར་བཞིན་གྲོལ་བའི་ཡེ་ཤེས་སུ་འགོ་བས་ཉོན་མོངས་ཡེ་ཤེས་ལ་སོགས་པའི་གཏམ་སྟན་པ་གཞན་པལ་མོ་ཆེའི་
 སྟན་ལ་འཇུལ་དཀའ་བ་དེ་འབྱུང་བས། འབྲས་བུ་ལམ་བྱེད་ཀྱི་འབྲས་བུར་བཞག་པ་ཡིན་ནོ། །མདོ་རྒྱས་ཉིད་

དུས་མ་གསུངས། །མདོར་བསྟན་ཅོམ་ལས་དོན་ཚོགས་པར་མ་བསྟན་པས་མདོ་སྟེ། སྐྱུ་ཏུ་ཞེས་པའི་སྒྲ་
 བཤད་པས་གོ། །སྒྲ་གསུམ་ནི་རྒྱུ་པར་བཤད་པ་སྟེ། དེར་གསུང་བ་རྣམས་ཀྱི་གསུང་ཡང་བརྟོལ་བ་སྟེ།
 མཚུ་ཞེས་པའི་སྒྲ་དོན་ལས་སོ། །དེ་ཡང་། ཚངས་པས་སྟོན་པ་ལ་ཆོས་ཀྱི་འཁོར་ལོ་བསྐྱོར་བར་གསོལ་བ་
 བཏབ་པའི་ཆོ། ཚངས་པ་མི་རྣམས་ལ་ནི་བྱ་ཤོད་ཆོས། །ཤྲུག་ཀ་མི་བཙེལ་མདོ་ཅོམ་བཤད་པར་བྱ། །ཞེས་
 གསུངས་པའི་ལུང་གིས་བྱུང་བ་ཡིན་ནོ། །འདི་པར་དཀར་པོས་ཡུལ་དུས་འདི་དག་ཏུ་ཤུགས་པ་ལ་རབ་
 ཏུ་བྱུང་བ་རྣམས་ཟང་ཟང་ཅོར་གྱི་འགོ་ལོག་བཞག་ནས། །འདི་ལྟ་བུའི་སྒྲ་ནས་འཐད་པ་དང་མི་འཐད་པ་རྣམས་
 པར་དཔྱོད་པའི་འབེལ་བའི་གཏམ་བཞུད་པ་ཞིག་བྱུང་ན་ཅི་མ་རུང་སྒྲུམ་ནས། དེ་ལྟར་བགྱིས་པའི་དགོ་ཚོགས་
 གྱུང་བསྟོས་ཏེ། དེ་སྐད་ལྟ་བུས་རི་བོའི་ཞོལ། །ཀོང་ཡུལ་རྩོམ་ཅི་གདན་གྱིས་པའི། །དགོ་བས་འགོ་
 རྣམས་འཇམ་དབྱངས་སྟེ། །ཁྱུར་ཏེ་འབེལ་བའི་གཏམ་མོལ་ཤོག །ཅེས་པས་སོ། །མཚུ་ལོ། །དགོའོ། །